
पुस्तकाच्या कव्हराचे भितेल्ले वटेन आशिल्ले“शिल्पाकृर्तीत शुद्धोधन राजाच्या 
दरबारांतलें दृश्य आसा. तातूंत तीन ज्योतिशी बुद्धभगवानाची आवय राणी 
महामाया हिका पडिल्ल्या सपनाचो अर्थ राजा शुद्धोधनाक सांगतात अशें दाखयलां. 
ख्रिस्ती शकाच्या दुसर्‍या शेंकड्यांत नागार्जुनकोंडा हांगाचे एके शिळेंत कोत्रायिल्ल्या 
ह्या प्रसंगांत सकयले वटेन बशिल्लो एक बरोवपी तें सांगप बरोवन घेता. भारतांतले 
लेखनकलेची ही सगळ्यांत पुर्विल्ली नोंद आसुंये. 


राष्ट्रीय संग्रहालय, नवी दिल्ली, हांच्या बरेपणान 

मांडावळ 


प्रस्तावना 
वळख 

निकोबार जुंव्यांची इतिहासीक फाटभूय 
निकोबारी आनी तांची वंशावळ 
निकोबारीचो विश्वास आनी अंधश्रध्दा 
निकोबारीच्यो चाली-रिती आनी उत्सव 


लोककाणयो 


सूर्य आनी चंद्र हांची निर्मणी 
निकोबाराचो जल्म 

अती ऊंच आनी गिडडे मनीस 

एक मनीस अजगर जालो ताची काणी 
कार निकोबाराची निर्मणी 

माडाची काणी 

वागोळ्याचें मूळ 

शार्क नुस्त्याचें मूळ 

ल्हान चोम्याची शक्त 

चौवरा जुंव्यांचो सोद 

चौवरांत ताडाचीं झाडां कशीं आयली? 
चौवराच्या लोकांनी घेतलो सूड 
धाकटुल्या जुंव्याचें मूळ 
ओट-न्या-हूम-कू एक जादुगार 
पिशाच्च आनी रानवटी दुकरां 
बोम्पोका जुंव्याचो जल्म 

काणी मोगाळ शार्क नुस्त्याची 


॥॥॥ 

प्रस्तावना 


तरेकवार आनी पाचव्याचार झाडांना भरिल्लो, विगड विगड जनावरां 
आशिल्लो संस्कृतीक भव्यताय आनी लोकवेदाचें दायज घेवन समृद्ध जाल्लो, 
खाशेल्ये जमाती आशिल्लो अंदमान निकोबार जुंब्याचो चोंबो म्हळ्यार एक 
सुपुल्लो भारतच. आपले बुद्धिमत्तेच्या आदारान विकासाच्या मार्गन वचूनय 
संस्कृतायेचो सोबीत सुंदर गालिचो विणपी अंदमानी आनी निकोबारी जमाती चें 
सोबीत आस्तित्व हें चड म्हत्त्वाचें. 

कांय जमातींच्यो परंपरा आनी रूढींक आधुनिकतेचो दाग लागला आनी 
आतां त्यो फकत दंतकथा जावन उरल्यात. जमातींचें दायज परत जितें करूक 
आनी सांबाळून दवरपाचो यत्न करूंक जाय. निकोबारी संस्कृताय लोकवेदांतल्यान 
म्हळ्यार लोकसंगितांतल्यान आनी लोक-काणयांतल्यान अभिव्यक्त जाल्ली 
मौखीक परंपरा. हालींच्या काळांत तरनाटी पिळगी हातूंत व्हडलोसो रस घेना. 
निकोबारांत लेगीत कांय हाताच्या बोटार मेजपा सारके जाणटेले लोकगितां 
गुणगुणटात आनी लोक-काणयो सांगतात. भूतकाळाची जतनाय करपा पासत 
दस्तावेज गरजेचो जावन आसा. ना जाल्यार आमच्या जमातींच्या दायजाचो हो 
खजिनो विस्मृतीच्या पड्ड्या आड वतलो. 


शिक्षण खात्याचे निवृत्त उपप्राचार्य श्री. रॉबीन रॉयचौधरी हांणी निकोबारी 
लोककथा जमोबपाचो प्रयास केला तें पळोवन म्हाका खोस भोगता. लिखीत 
दस्तावेज जरी नासलो आनी निकोबारचे बुदवंत जाणटेले तोंड धांपून आसले 

तरी लेखकान लोककथांचीं वैशिष्ट्यां आनी जमातींचें विंगड विंगड प्रकार नदरेमुखार 
दवरून परिश्रम घेवन जतनायेन तांचें संकलन केलां. 

श्री रॉबीन रॉयचौधरींचे हे यत्न तांचे उपरांत येवपी लेखकांक निकोबार 
जुंव्याचें सांस्कृतीक दायज राखून दवरपांची प्रेरणा दिलले. 

“साहित्य अकादेमी', “नॅशनल अकादेमी ऑफ लेटर्स, जांणी हें पुस्तक 
प्रकाशीत करून आमच्या देशांतल्या ह्या पयसुल्ल्या जुंव्यावयल्या लेखकांक उर्बा 





दिवपाचें काम केलां तांचो हांव उपकारी आसां. 


लेफ्ट. गव्हर्नर, ईश्वरी प्रसाद गुप्ता 
अंदमान आनी निकोबार जुवें 


वळख 


अंदमान आनी निकोबार जुंव्याक दिव्य सौंदर्याचे वरदान मेळळां. हांगा 
सदांच सवण्यांचो चिवचिवाट, घोग्यांचो घसघस, वाऱयाचो सळसळ आनी दर्याची 
गाज आयकूक येता. कांदळी आनी पिल्लुकांचीं. झाडां विलक्षण असो देखावो 





दाखयतात . भांगराळ्यो वेळो चांदन्यांत चकचकतात. सैमाचे विविधतायेन नटिल्ल्या 
आंकवार रानांनी अद्भूत मोहिनी आसा. 





हांगाच सुटके झुजांत झुजिल्ल्या स्वातंत्र्य सैनिकांनी कुप्रसिद्ध “काळ्या 
उदका'चे (काला पानी) भयानक अणभव घेतल्यात. थंयचे भुंयेत आमच्या 
स्वातंत्र्य सैनिकांचे रगत आनी घाम जिरिल्लो आसा. ती भूंय सेल्युलर जेलांतले 
क्रूर छळ पळोवपी साक्षीदार जावन आसा. 

ह्या जुंव्यांनी लोक एकचारान रावतात. देखून समाजांतल्या सगळ्या पांवड्यांचेर 
दिसून येवपी धर्मीक एकचार आनी एकवट हांणी उंचायेर पाविल्लो भारताचो 
पिड दिसून येता. हांगा आपली आवड कोणच कोणाचेर लादनात. अनुवंशिकतेचे 
नदरेन भिन्न पूण भितल्ल्यान एकजिनसी आशिल्ल्या अंदमानी आनी निकोबारी 
लोकांचो एकवट कायम दवरला. 

अंदमानांत ग्रेट अंदमानी, ओनजीस, जारावा, सेंटिनेली ह्यो जमाती नेग्रीटो 
वंशाच्यो. जाल्यार निकोबार म्हळ्यार निकोबारी आनी शोम्पीन जमातींचे, पूण 
तांची शारिरीक ठेवण मंगोलियन वंशाची. हे दोनय जुंवे पंच्यात्तर नावीक 
मैलांच्या दर्यान वेगळे केल्यात. तांचे मदीं आदल्या काळार ल्हान तराफ्यांक 
आनी पनेळांक सैमीक आडावण कशें जावन आशिल्लें टेन डिग्री चॅनल. अशे 
तरेन सैमानच तांकां तांची दर एकल्याची अस्मिताय राखून दवरपाक मदत 
केल्या. 

निकोवारी ह्यो हांगा स्थलांतरीत जाल्ल्यो मूळ जमाती काय मुळच्योच ह्या 
जुंव्या वयल्योच थळाव्यो जमाती हो वादाचो प्रस्न जावन आसा. आमी त्यो 
मुळच्यो हांगाच्योच अशें समजुंया. खूब आदीम काळा पसून ह्यो जमाती हेर 
जमातींपसून वेगळ्यो उरल्याल. जाका लागून तांची संस्कृताय निवळ, निखळ 
उरल्या. 

अंदमानी लोकांच्या मनांत आधुनिकतेविशीं दुबाव आसलो आनी ती आपणावंक 
ते भियेताले आनी फाटीं-फुडें जाताले. हाचे उरफाटें निकोबारी लोकांनी खूब 
पयलीं साकूनच आधुनिकता अचळय आपणावन घेतल्या, ती एकाद्री तांच्यांतल्या 
नीज सभाव-गुणांक लागून आसू येता. 

निकोवार - लोककाणयांचे जुंवे - कोरोमांडेल प्रदेशाची दर्या-देग आनी 
मलेशिया प्रदेशाचो दर्या हांचे मदीं आशिल्ल्या बंगालच्या उपसागराचे मदेकात 
वशिल्ले आसात. ते निळ्याश्यार मळबापोंदा पाचव्याचार सैमांत बदलत्या मोसमाप्रमाण 
उर्बेन आनी भंयान थंरथरतात. 

हांगाच्यो विंगड विंगड जात्रा, फेस्तां हांगाच्या रंगाक उठाव हाडटात. हांगा 
'ओछुअरी' (0551419), का-अल-आव (Ka-al-a%), किआला (९1813), 
केविआपा (९a), इंवुर्गा (1४9) आनी साया (M4४4) ह्यो परबो 
मनयतात. ह्या उत्सवां वेळार निकोवारांत पुराणां आनी पुराणांतलीं व्यक्तिमत्वां 
जितीं-जिवीं करतात. पुराय वातावरण खोस आनी उन्मादाच्या जल्लोशान भरता, 
दर्या व्हडयांच्या सर्तीनी थरथरता आनी सगळो जनसमुदाय आनंदान भारावन 
वता. 


वळख 5 


जरी निकोवारी संस्कृती जिवी तट्टटीत आनी गिरेस्त आसली तरी ताचें 
दायज वयर काडूंक, दाखोबंक आनी ताची नोंद दवरूक फाव ते यत्न जावंक 
नात. अर्थात तें काम इतलें सोपें न्हय. निकोबारी भाशा ही पुरायेन वोली, आनी 
ती रोमी लिपयेन वरोवपाचो किरिस्तांव मिशनऱ्यांनी यत्न करूनय तांची मूळ 
लिपी विकसीत जावंक पावली ना. देखून निकोबारी संस्कृताय एके पिळगेकडल्यान 
दुसरे पिळगेकडेन लोकवेदाच्या माध्यमांतल्यान वचपी मौखीक दायज जावन 
उरल्या. 

मौखीक दायज सुदारून आनी पुनर्निर्मीत करून वरे तरेन सांवाळपाची 
गरज आसा. ते खातीर समर्पित भावनेच्या वावराची आनी खर यत्नांची गरज 
आसा. खुद्द निकोवारांत लेगीत तांचें दायज समजूंक आनी तांचो पोरनो वारसो 
सांवाळूंक खुवूच थोडे जाण लक्ष घालतात. हाका लागून पर्यायान निकोबारी 
लोक-परंपरा काळा वांगडा अस्पश्ट जायत आसा. 

लोकगितांची लय आनी लोकवेदांतली व्यक्तिरेखा हांचेवरवीं व्यक्त जाल्ल्या, 
वेगवेगळ्या लोकांनी उक्तायल्ल्या कल्पनांचो एकवट म्हळ्यार लोकसंस्कृताय. 
दिसपट्टे जिणेची दगदग आसूनय लोकसंस्कृताय व्यापक आसा आनी अजूनय 
काळचक्राचे विसंगतींतल्यान टिकाव धरून आसा. ह्या मौखीक दायजांतल्यान 
कोणय पुराय जीण दोळ्या मुखार हाडूंक शकता, अत्यानंदाचो अणभव घेवंक 
शकता. लोकसंस्कृताय म्हळ्यार अनादिकाला पसून नोंद जाल्ले आनी मुखार 
दिसतले उत्क्रांतीची सरमिसळ . 

आयकीव मौखीक दायजाचो दस्तावेज एक करप म्हळ्यार व्हडा कश्टांचें 
काम. हें कश्टांचें पूण मोलादीक काम करतना मनशाक शुद्ध-निषिद्धाचे 
कल्पनेतल्यान भायर येवचें पडटलें. कित्याक तर भूतकाळ म्हळ्यार विशुद्ध 
मुल्यां आनी आदर्शाचो खजिनो जावन आसा आनी तो तसोच विशुद्ध दवरप 
गरजेचो आसा. 

हें पुस्तक दिव्य भूतकाळ आनी अति-प्राचीन संस्कृताय हांची सारकी 
वळख आतांचे पिळगेक करून दिवपाचें आनी जागृताय हाडपाचें काम करतलें 
अशी आस्त हांव बाळगितां. ज्या लोकांक आजून मेरेन फकत खेळकर- 

खिलाडू वृत्तीचे, नुस्तें मारपी, दर्या-भोंबडी करपी, व्हडीं-पनेछ घेवन भोंवपी 
म्हणूनच वळखतात, त्या लोकांचें मौखीक दायज पळोबपा खातीर जगाचे 
दोळे उक्ते करपी थारतलें. 
एन्‌. दास 
संचालक, खेळ आनी संस्कृती खातें 
अंदमान आनी निकोबार प्रशासन 


निकोबार जुव्याची इतिहासीक फाटशूंय 


निकोबार जुंवो म्हळ्यार 20 जुव्यांचो एक चोंबो. हो जुवो अंदमानाचे दक्षीण दिकेक 
80 मैलांचेर आनी सुमात्रा पसून 110 मैलांचेर आसा. तातुंतले मुखेल जुंवे अशे - कार 
निकोबार, तिलानचोंग, चौवरा, तेरेस्सा, बोम्पोका, कामोर्टा, नानकोवरी, काचल, धाकलें 
निकोबार आनी व्हड निकोबार. 

भुगोलीक नदरेन, हो जायत्या जुंव्यांचो चोंबो दर्या पोंदच्यान सुमात्रा, मलाया आनी 
इंडोनेशिया हांचे मुखेल भुयेक मुखावयल्यान जोडला. आनी अशें समजतात, 5 ते 13 व्या 
शेंकड्यांत जेन्ना हिन्दुस्थान आनी चिनांतल्यान व्हडा प्रमाणांत स्थलांतर जांतालें, तेन्ना 
मलाया पेनिन्सुलांतल्यान कांयजाण ह्या जुव्यार स्थलांतरीत जाले. स्थलांतरा पासत निकोबार 
आनी इस्ट इंडिज सभावीक इच्छीत थळां आशिल्लीं. ताच्याकूय पयलीं ह्या जुंव्याचेर 
निग्रीटीज रावितो करून रावताले म्हणपाची शक्यताय आसा. 

तरीय, निकोबारचो पयलो उल्लेख टॉलेमी (17(016111%)च्या संग्रहांत “नागाडिपा'! 
वा “नागड्यांचो जुवो असो मेळटा. चिनाच्या तारवट्यांक सादारण हजारभर वर्सा वा 
ताचेकय पयलींच खबर आशिल्लें अशें तांच्या कागदपत्रांवयल्यान दिसून येता. 

दुसरो म्हत्त्वाचो उल्लेख मेळटा तो अरव व्यापाऱ्यांच्या बरपांतल्यान. खिस्ता उपरान्त 
851 वर्साच्या अदमासाक ह्या व्यापान्यांचो संबंद निकोबाराकडेन आयलो. हातूंत असो 

उल्लेख मेळटा, “नागाबालुस वा लांगाबुलूस (निकोबारी) म्हळ्यार अशे दादले-बायलो जीं 
सदांच नागडीं ” वावुरतात”. आनी एका अरब व्यापाऱयान निकोबारीक “लाकवारेम” वा 
“नकावरम” अशे म्हळां. 

फ्रिअर आँडेरी " ह्या युरोपियन प्रवाशान निकोबारींचेर एक प्रकरण बरयलां. सुण्या 
सारकें तोंड आशिल्ल्या ह्या लोकांचेर तांणी तांच्या रानवटीपणाचेर रासभर कल्पीत काणयो 
तातूंत बरयल्यात. 

मार्को पोलो 1293 सालांत ह्या जुंव्यावयल्यान गेला. ताणें बरयलां, “जेन्ना तुमी 
जावा जुंवो आनी लाम्ब्रीच्या राज्यांतल्यान भायर सरतात, तेन्ना मुखार 160 मैल उत्तरेकडेन 
वतकच दोन जुंव्यांचेर पावतात, तातुंतलो एक नेकुवेरम . ह्या जुंव्यार कोण राजा वा मुखेली 
ना. पूण मनशां, जनावरां सारखी रावतात. तुमकां एक सांगतां, हांगचे दादले-बायलो 
दोगांय नागडीं रावतात...” 

दुसऱ्या एका वार्बोजा > नांवाच्या प्रवाशान इस्ट आफ्रिका आनी मलबार” हातूंत 
बरयलां, “सुमात्राचे मुखार, गंगेच्या आखाताक लागून पांच वा स जुंवे आसात. ह्या 
जुंव्यांचेर बरें उदक आसा. तारवां पासत बंदरां आसून थंय गरीब लोकांचो राबितो आसा. 
तांकां निकोबार म्हणटात.” 

सर जेम्स लॅन्कस्टरान ह्या जुंव्यांक 1602 सालांत भेट दिली आनी बरयलें, “हे 
लोक जुंव्याचेर नागझ्यानीच वावुरतात आनी कुडीचे खाजगी भाग कंबराचेर कंबर पट्टो 
बांदिल्लेवरी तागाच्या कपड्यान धांपिल्ले आसतात.” तांचे कांय धर्मगुरू तांणे पळयले. 
तांणी सगळ्यांनी घट्ट कपडे घाल्ले आनी तांचे तकलेर दोन शिंगां आसलीं. तांची तोंकां 
फाटले वंटेन वळिल्लीं. ((9-01101९19) तांकां पाचव्या, काळ्या आनी हळडुव्या रंगान 
रंगयल्ले आनी तांची शिंगांय त्याच रंगान रंगयल्लीं. तांकां फाटल्यान एक शेंपडी हुमकळटा. 
ताका लागून ते “रंगयल्ल्या पिशाच्चावरी” दिसतात. 

तो मुखार बरयता, “दर्या देगेवयले रेंवेंत जेन्ना हांव पळयतां तेन्ना म्हाका एक 
झाडाचो कोंब वयर सरता तो दिश्टी पडटा. तो घसघशीत वाडटा तो बरो दिसता. तो 
काडूंक हांव पुराय ताकद लायतां. ताका जर हांवें घट्ट धरूक नासलो जाल्यार तो बारीक 
बारीक जावन जमनींत भितर वतलो आसलो. तो हुमटावन काडटकीर ताच्या मुळांत पळय 
जाल्यार एक व्हड किडो. तें झाड जशें वाडटा तसो तो किडो हळूहळू ना जाता आनी ताचें 

रुपांतर एका व्हड झाडांत जाता. ताचीं मुळां जमनींत खोल खोल पातळटात. अशे तरेचीं 
जायतीं अजापां हांवें म्हज्या प्रवासांत पळयलीं.” ° | 

सतराव्या शतकाच्या मदेकांत कोपिंग ? हो स्विडीश. प्रवासी एका जुंव्यार पावलो. 
ताणें थंय शेंपडी आशिल्लीं.मनशां पळयलीं. एकाद्रया माजरा वरी हीं मनशां हांगच्यान थंय 
धांवतालीं. ताच्या मता प्रमाण, निकोबार रयवासी हे नरमांसभक्षक. 

हाचे मुखार येता, डाम्पिअरान केल्लें ह्या जुंव्यावयल्या ताच्या रावित्याचें * वर्णन. 
ह्या जुंव्यार तो लांबाय आनी रुंदायेचे नदरेन खूब फिरलो. लोकांच्या रावपाचे पद्द तींत 
बदल जावनय ताणें केल्लें वर्णन आज लेगीत सामके बरोबर कशें दिसता. 

जेजुईट लोकांनी सगळ्यांत पयलीं 1711 वर्सा कार निकोबार जुंव्यार रावपाचो 
यत्न केलो. निमणे ब्रिटीश सरकारान 1869 वर्सा ताचेर वसाहत सुरू केली. ब्रिटीश थंय 
येतकीर निकोबारी रयवाशांची आधुनीक जगाकडेन वळख जाली. 

ताच्या प्रवासाची माहिती Collection of Voyages: Captain Dampier 5 
Voyage Round the 17074 ह्या माथाळ्याखाला 1729 सालांत लंडनात प्रसिद्ध 
जालां. 1901 वर्सा सर रिचर्ड टेम्पलान केल्ल्या शिरगणतीच्या अहवालांतल्यान हो 
उतारो घेतला. 7. 221-225. 

निकोबारी आनी तांची वंशावळ 


अशें समजतात, निकोबारी हे एकाच वंशाचे आनी ते इंडोचायना वंशापसून तयार 
जाले आसूं येतात. हो वंश तिबेट - वर्मापसून वेगळो आसा. तांच्यांत इंडो - चायनीजां 





सारखे गुणधर्म आशिल्ल्यान तांकां मलायन्स आनी बर्मीज हांचे मदले समजतात. 

कॅप्टन अलेक्झांडर हॅमिल्टनाच्या ! मतान “निकोबार जुंवो हो पलतडचे वटेन 
आशिल्लो मुखेल जुंवो आनी पागुचे देगेवयल्यान आयिल्ल्या लोकांनी वसयला. तांच्या 
विचारांतलें सारकेपण, तशेंच निकोवारी आनी पागू भाशेत दिसपी सारकेपण हे गजालीची 
गवाय दितात.” 

आतां लेगीत निकोबाराची आपली अशी लिपी ना. तांची भास ही बोली भास जावन 
आसा. आनी वरोवपा पासत रोमन लिपी वापरतात. ते उलयतात ते भाशेचो संबंद पागू, 
अन्नान आनी कंवोडियांत उलोवपी इंडो-चायनीज भाशेकडेन आसा. 

ह्या द्वीप-समुहांत स तरेच्यो बोलीभाशा उलयतात. एके तरेची भास निकोबारांत 
जाल्यार दुसरे तरेची भास चौवरांत उलयतात. तेरेस्सा आनी बोम्पोकांत तिसरे तरेची भास 
उलयतात. मदल्या भागांतल्या कामोर्टा, नानकोवरी ट्रिन्केट आनी काचल जुंव्याचेर चवथे 
तरेची भास उलयतात. ल्हान आनी व्हड निकोवारांत पांचवे तरेची भास उलयतात आनी 
सवे तरेची भास ग्रेट निकोबारांतल्या शोम्पेन्सांत उलयतात. 

प्रा. ए. एच्‌. किने “ हांच्या म्हणण्याप्रमाण “निकोबारी भाशा ही सादारणपणान 
उतरांच्या उच्चारांचे नदरेन सामकी गिरेस्त अशी आसा. तातूंत 25 अक्षरां आनी 35 
व्यंजनां आसात. तांचे भाशेंत जायतीं उतरां आसून तीं मलायो पोलिनेन्सिया आनी मोंगल 
उपविभागांतले भाशेवरी वेसूर आनी कचकचशीं दिसतात.” हे भुंयेवयल्या लोकांचो पोर्तुगेज, 
डॅनिश, चायनीज, बर्मीज, इंग्लीश आनी भारतीय लोकांकडेन संबंद आयिल्ल्यान जायतीं 
परकी उतरांय तांचे भाशेंत भरसल्यांत. 

निकोबारी हे ह्या जुंव्यावयले मूळ निकोबारी वंशाचे जरी आसले तरीय तांचे मदीं 
अजाप दिसपा सारको फरक जावपाचीं जायतीं कारणा आसात. हाका लागून तांचे मदीं 
दोन वेगळे वेगळे जातींचे गट आसात. एक गट शोम्पेन जो ग्रेट निकोबारांतल्या भितरल्या 
भागांत रावता. आनी दुसरो गट देगेचेर रावपी निकोबारी. 

भायल्या आधुनीक जगापसून जायते शेंकडे पयस उरिल्ल्यान तांणी आपली अस्मिताय 
तश्या तशी राखून दवरल्या. कसल्याय भायल्या प्रभावा शिवाय तांची अती प्राचीन 
संस्कृताय वाडली . सामकें हाली हाली इस्लामाच्या प्रभावाक लागून आनी खिश्चन मिशनऱयांच्या 
प्रचाराक लागून तांची वागणूक बदलत गेली. आतां ते अर्द-आधुनीक जिवीत जगतात. 
कांय शिकिल्ले निकोबारी तांच्या पोन्न्या संपन्न अशा दायजाचें म्हत्व वळखतात. तांची 
जायत्या शेंकड्यांची पोन्नी संस्कृताय ते सांबाळपाचो यत्न करतात आनी आयच्या नव्या 
काळांत ती संस्कृलाय परतून जिवी करूंक सोदतात. 

दै 


1. कॅप्टन अलेक्झांडर हॅमिल्टन: इस्ट इंडियेन प्रसिद्ध केल्ल्या 4५7८12 R€ऽ९/८॥९5 ह्या 
पुस्तकांतल्या तपशिलावेल्यान, ४०1. 1, A7 \]] आनी Pinkerton 5 Collection 
of Voyages and travels, हातुंतल्यान घेतला. Vol. VIIT, > 430. 

परो .ए .एच किने: Man, Past and Present, camb. Geographical Series, 
1899 हातूतल्यान निकोबारींच्या भाशेचेर खोलायेन अभ्यास करपी नामनेचे भाशाशास्त्रज्ञ. 


> 

निकोबारीचो विश्वास आनी अंधश्रद्धा 


निकोबारी लोकांमदी दिव्य शक्तीची संकल्पना ना. किरिस्तांव मिशनच्यां कडल्यान 
हाली हाली तांचे कडेन देव ही संकल्पना आयली. दुश्ट आत्मो म्हळ्यार तांचे भाशेंत 
“इवी' हाचो तांच्या आयुश्याचेर खूब प्रभाव आसा. हवन आनी बलिदान दिवन त्या 
आत्म्याची मनधरणी करतात आनी भूतवादे पसून ताका पयस दवरतात. 

तांचे कडेन मांत्रीक (शमान्स) आसतात. ते पानां, गोबोर, सान्न, दांडो हांच्या 
आदारान कांय क्रिया करून आत्म्या कडेन संवाद सादूंक शकतात आनी त्या वाठारांतल्या 
दुश्ट आत्म्याक पयस धांवडायतात. 

निकोबारांत जे प्रमाण मंत्रतंत्र, वखदां, भुतां, पिशाच्च्यांक धांवडावपी वंशचिन्नां हांच्या 
आदारान जादू-टोणे करतात ते प्रमाण मलाया जुंव्या-चोंब्यांत आनी पापुन्सांतय करतात. 

जाका कोणाक भूतवादा जाल्या अशें तांकां दिसता आनी ती काडूंक जाय जाल्यार 
ते सामान्यपणान उपाय करतात तो म्हळ्यार झाडाच्या पानांनी झाडो घालप. जर कोणय 
मनीस पातमारेंतच मेलो जाल्यार ती पातमारी देगेक लागचे पयलीं दोन जाणटे मनीस 
धांवन वतात आनी ते पातमारीक आनी तांतल्या मनशांक सान्नीन झाडटात, झाडो घालतात. 
उपरांत ती पातमारी चुडटांनीय झाडटात.. मेल्ल्या मनशाच्या भुतान तांचेर मात करची न्हय 
म्हणून ते ही खबरदारी घेतात. 

तेच प्रमाण गांवांत जर कोणय मरत जाल्यार ताचो आत्मो गांवकाऱ्यांचे फाटीक 
लागचो न्हय म्हणून ताचें मडें मेल्ल्या मनशा पासत खास तयार केल्ल्या घरांत दवरतात . 
गांवकार थोडे दीस आपल्याचेर बंदनां घालून घेतात आनी आपल्या घरा मुखार उजो 
पेटोवन दवरतात. 

जेन्ना एकाद्रो मनीस सामको मरणा धडेर आसता तेन्ना ताका मरण घरांत दवरतात. 
दुश्ट आत्म्यांनी लाचे पसून पयस वचचें म्हणून राकेसी भूतबादा ना करपी झाडांच्यो खांदयो 
ताच्या हातरुणा भोंवतणी दवरतात. 

अशा जगावेगळ्या पद्दतींशिवाय निकोबारी चाली रिती आनी तांचे संस्कृतीक थंयच्या 

लोक काणयांचो गिरेस्त खजिनो आनीकय गिरेस्त करता. तांच्या वंशाचे मूळ खोलायेन 
सोदपा पसून ते वागळां आनी नुस्त्याच्यो गजाली इतले मेरेन तांच्यो लोक काणयो आनी 
दंतकथा बदलत आसतात. नाल्ल त्या जुंव्यार कशे आयले वा नवो जुंवो कसो तयार जालो 
हाची काणी ते सदांच सांगतात. तांच्यो कांय काणयो जायूटोणे, करणी, मंत्र तंत्र हांचेर 
तांचो आशिल्ल्या विश्‍वासाचेर आदारून आसात. 
गिराणाचे दीस 

ते लोक अंधविस्वासू आशिल्ल्यान सैमांतल्यो अदभूत घडणुको लेगीत तांच्या जिविताचो 
महत्त्वाचो वांटो जावन बसल्यात. चंद्रगिराण तांकां सामकें महत्त्वाचे कशें दिसता आनी हे 
घडणुकेचेर ते चिनी लोकांवरी विस्वास दवरतात. तांकां अशें दिसता, गिराणावेळार एक 
व्हड सोरोप चंद्राक गिळटा. म्हणून त्या सोरपाक धांवडावपा पासत ते रातभर पत्र्याचे डवे 
वाजयतात आनी तोंडान व्हडान म्हणटात ए सोरपा, तूं चंद्र गिळून आमचो सर्वनाश करूं 
नाका. तो पयलीं वरी तेजस्वी आनी चकचकीत आसूं दी. 
व्हडीं 

निकोवारीच्या अर्थीक वेव्हारांत व्हडीं (निकोबारी भाशेंत अँप वा होरी) खूब म्हत्त्वाचो 
वांटो घेतात. व्हडल्या झाडाच्या खोडापसून व्हडीं तयार करतात. हीं झाडां दक्षिणेकडच्या 
जुंव्याचेर मेळटात. तीं चौवरांत मेळनात. पूण दर्यात वचपी व्हड व्हडीं वा पातमारेचो धंदो 
मात चौवरांतल्या दलालांकडल्यान करतात. 

निकोवारचे लोक मातयेचीं आयदनां आनी व्हड्यां पासत पुरायपणान चौवरांतल्या 
लोकांचेर निंवून आसतात. कित्याक तर मातयेचीं आयदना करपाची कला फकत तांकांच 
खवर आसा. पूण व्हडी मात चौवरांत तयार करनात. व्हड्यां पासत जाय आशिल्लीं व्हड 
झाडां चौवरांत मेळनात. व्हड्यांच्या धंद्यांत ते लोक दलाल म्हणून काम करतात, ते 
कामोर्टा, काचल, नान कोवरी अशा जुंव्यावयल्यान सामक्या कमी दरांत व्हडीं विकतीं 
घेतात आनी तीं कार“निकोबारच्या लोकांक दर खूब वाडोवन विकतात. अशे तरेन 
व्हड्यांच्या धंद्याचेर तांचो पुराय ताबो आसा. 

सामकी हाली हाली लेगीत ही पद्दत चालू आमली. चौवराचे लोक तांकां नागयतात 
हें कार निकोवारच्या लोकांक खबर आसलें तरीय तांचे आड ते आवाज काडूंक असमर्थ 
आसले. व्हडीं विकतीं घेवचे पयलीं तर तांकां व्हड मेजवानी दिवची पडटाली . 

तरीय निकोबारी लोकांचें जिवीत खूब मौजेयें. आधुनिकतायेचो प्रसाराचो जरी 
तांच्या जिविताचेर व्हड प्रभाव पडिल्लो आसलो तरी अजूनय तांणी आपल्यो पोन्न्यो गिरेस्त 
आनी अजापांच्यो चाली रिती आनी संस्कृताय राखून दवरल्या. 


कहे 

निकोबारीच्यो चाली-रिती आनी उत्सव 


वरी हवा आनी भरपूर अन्न-धान्य ह्या मुखेल गजालींक लागून निकोवारी मनशां 
सादीं, प्रामाणीक तेच प्रमाण आसा तातूंत समाधान मानपी आनी अंधश्रध्दाळू जाल्यांत. ते 
हुसक्या मेकळी जीण जगतात आनी वर्सातले जायते दीस मौज-मस्ती आनी फकाणां- 
मस्कर्‍्यो करपांतच सारतात. वर्सभर ते समाजीक आनी धर्मीक उत्सव मनोवपांत दंग 
आसतात. समाजीक उत्सव ते मजे खातीर मनयतात, पूण धर्मीक उत्सव मात भुतांक खूश 
करपाक आसतात. जल्म घेत साकून ते मरणा मेरेन निकोबारी लोक जायते रिती रिवाज 
पाळटात. दर एका प्रसंगावेळार एक उत्सव मनयतात आनी तातूंत नाच, पदां आसतात. 
शिवाय आख्ख्या वाड्यार मेजवानीचें जेवण आसता. 
समाजीक उत्सव 
जल्म सुवाळो 

वायलांच्या बाळंतपणाविशीं निकोवारी लोक सामके अंधश्रध्दाळू. दांपत्याक जायतीं 
बंधनां सांबाळचीं पडटात. बाळंत जावपा पासत एक खाशेली खोंप बांदतात. ते खोंपीक 
“निकामायुआ वा चूक-ता-फटापती' अशें म्हणटात. शिवाय तिचेर जल्मखोंप अशें चिन्ह 
आसता. भुरगें जावचे पयलीं कांय आठवडे तें जोड़पें थंय वचून रावता. तातूंत तांणी 
दोगांयनीय न्हिदून रावपाची एक चाल आसा. तितल्या वेळा पुरते तें जोडपें जड कामां 
करपा पसून पयस उरता. तांकां कसलेच तरेची गांठ मारूंक दिनात. तांचो असो समज 
आसा, तांणी गांठ मारली जाल्यार भुरग्याचो आत्मो गर्भाशयांत घुसपून उरता आनी 
बाळंतपणा वेळार खूब त्रास जाता. 

नव्या अर्भकाचो जल्म जातकीर लेगीत ताचें बरें जावचें म्हणून त्या जोडप्याच्या 
हालचालींचेर ताबो दवरचो पडटा. तांचे रिती प्रमाण भुरग्याचें नांव दवरतकच त्या 

वाठारांत त्यो वायलो एकठांय येवन एका ल्हान आयदनांत भाकरेचे कुडके घालून शोक 
करतात. उपरांत तें आयदन त्यो वुडयतात. अशें करतकच दुश्ट आत्मो पयस वता आनी 
त्या जाल्ल्या अर्भकाक व्हड आयुश्य मेळटा असो तांचो समज आसा. 
लग्न सुवाळो 

निकोबारी लोकांमदीं लग्नावेळार तश्यो व्हडल्यो खास रिती नासतात. चौवरा वाठारांत 
मात लग्न-सुवाळो थाटांत करपा पासत कांय विधी करतात. तांचीं लग्नां म्हळ्यार स्त्री- 
प्रधान समाजाची बदलिल्ली आवृत्ती. चल्यांनी कितलीय प्रेमयाचना केली तरीय चलयांक 
तांकां हयकार वा न्हयकार दिवपाची पुराय मेकळीक आसता. भावी न्हवच्याक जायतो त्रास 
सोंसचो पडटा. ताका लागून सुरवेक भावी वायले कडेन मोगाची याचना करप, तिचेर 
अधिकार गाजोवप असल्यो गजाली ताका करूंक मेळनात. चल्याची धिटाय आनी जिद्द 
पळोवन चली आपलें व्हडपण कुशीक दवरून ताचो मोग मानून घेता आनी ताचे कडेन 
लग्न करता. उपरांत व्हड मेजवानी दवरतात . 

लग्ना उपरांत न्हवरो जर बायलेच्या वापायच्यो मागण्यो पुराय करूंक शकलो ना 
जाल्यार ताका वायलेच्या घराव्याचो एक वांटो जावन रावचें पडटा. लग्ना उपरांत जितलीं 
चड़ भुरगीं जल्माक येतात तितलें तें लग्न जैतवंत जालें अशें समजतात. 

सादारणपणान निकोवारी लोक एकपत्नी व्रत मानतात. कांय कडेन मात एकापरस 
चड़ वायलां कडेन लग्न करतात. कोणूय एका परस चड घोवांकडेन लग्न जाल्या अशें 
खंयच आयकूक मेळना. घर सोडून वचप वा घटस्फोट घेवप ही गजाल सामकीच वायट 
अशें मानतात. एकाद्रे वायलेन खूब घोवांक सोडले जाल्यार तिका स्वाभिमानी वायल अशें 
समजतात. 
मरण 

निकोवारीच्या जिवितांत मरण संस्कार हो खूब म्हत्त्वाचो आनी व्हडा प्रमाणांत 
करपाचो विधी समजतात. मेल्ल्या मनशाचें मडें ते घरांत दवरनात. ते समजतात, मड्याच्या 
सांगाताक पिशाच्च येवन पुराय घराव्याक स्राप दिता. मेल्लो मनीस वा मडें हें मड्या पासत 
आशिल्ल्या घरांत, ना जाल्यार दर्या देगेवयल्या एल पा नाम” हातूंत दवरतात. पिशाच्च्यांक 
धांवडावपा पासत मरण संस्कार बारीकसाणेन करतात. 

मरणाची खबर कळळे बरोबर जायते इश्ट, सोयरीं सांत्वन करूंक एकठांय येतात. ते 

येतना मडें गुटलावपा पासत दोन वार तांबडो आनी धवो सुती कपडो घेवन येतात. 
पिशाच्च्याक आपोवणें दिवंनये म्हणून मड्याचे दोळे बंद करतात. नाल्लाच्या उदकान वा 
हून उदकान तें मडें धुतात. उपरांत तें मडें तांबड्या आनी धव्या सुती कपड्यांत गुटलावन 
मसंडेंत व्हरतात. 

मडें पुरतना दुखेस्त मनशांच्यो सावळ्यो त्या थड्यार पडच्योनात हाची जतनाय 
घेतात, सावळेक लागून भूत लिपून रावत म्हणून. हाकाच लागून मडें पुरपाचें काम सूर्य 
उदेवचे पयलीं वा काळोख पडटकच करतात. त्या थड्यांत मड्या म्हन्यात मेल्ल्या मनशाच्यो 
सगळ्यो वस्तू, कपडे, भांगरां दवरतात. हें सगळें पुनर्जल्म वा आत्मो परत येत ह्या 
विस्वासान न्हय, तर भुताक थंडावपा पासत दवरतात. 

1899 सालांत सर रिचर्ड टेम्पलान * मडें पुरचे पयलींचे आनी उपरांतचे कांय मरण 
संस्कार पळयल्ले. ते विशीं बरयतना ताणें म्हळां, 

“मसंडेत मडें हाडचे पयलीं तें खोंपीचे मदीं दाराचे उरफाटे वटेन दवरतात. थंय 
थोडो वेळ शोक मनयतात. उपरांत मड्याची तकली मुखार दवरून तें सपणावयल्यान 
सकयल देवयतात. मडें मसंडेत व्हरतना वांगडचे लोक मोटे युक्तीन व्हरतात. त्या वेळार 
फादर भुताक धपकावन सांगता, 'फुडल्या वर्सा तुज्या नांवान फेस्त करसर तूं थड्यांतच 
राव, लोकांक भेश्टायत फिरू नाका. 

मडें थड्यांत घालचे पयलीं थंय एक आवत दवरतात. उपरांत मड्याची नदर वांगडा 





आयिल्ल्यांचेर पडची न्हय म्हणून मडे झेलयत थड्यांत उडयतात. चुडीच्या उजवाडांत तें 
थडें रोखडेच भरून काडटात. 

मसंडेतल्यान घरा येतकच ताच्या घराव्यांतले मनीस ते खोंपींत 24 वरां रावतात, 
न्हिदतात. उपरांत खोप झाडून धुवून निवळ करतात. तकली आनी भुंवयो तासून माथ्यावयल्यान 
न्हातात. मागीर मरणाक आयिल्ल्या लोकांक जेवण करून वाडटात. 

दोन तीन वर्सा उपरांत परत एक फावट व्हडली मेजवानी दितात. त्या वेळार उरिल्लें 
जेवण व्हरून थड्याचेर घालतात.” 

मडें पुरले उपरांत 2 ते 3 वर्सानी मेल्ल्या मनशाचीं हाडा भायर काडून ताची सारकी 
वेवस्था करपाची एक नाजूक कार्यावळ करतात. त्या वेळार मेजवानी दितात. तिका 
“लानिएतूला' अशें म्हणटात. जेवणा उपरांत मेल्ल्या मनशाचीं हाडां थड्यांतल्यान भायर 
काडटात. तीं बरी करून धुतात आनी परत थड्यांत दवरतात. कार निकोबारांत मड्याचीं 

हाडां ताम-नगी-कोपह नांवाच्या झोपांत वा पुरपाच्या जाग्यार उडयतात. मात हेर कांय 
जुंव्यांचेर तकलेची कवटी मान दिवपा पासत दवरतात आनी उरिल्लीं हाडां एके पोकळ 
वस्तूंत वा लाकडाच्या लोळग्यांत दवरतात. तकलेची कवटी आनी हाडां पिळग्यान पिळग्यो 
घराव्याचे पुजेपासत राखून दवरतात. 
तकलेची कवटी आनी हाडां थड्यांत दवरतकच वळख दवरपा पासत खुणेचो फातर 
ताचेर दवरतात. उपरांत थडगें खणपी म्हळ्यार ताकुवी (भश्टल्ले लोक) दर्यार वचून 
न्हातात आनी ते राती बुरशे खाँपीत (किरियम आनुला) रावतात. ताचे पयलीं तांच्या 
समाजाच्या सभाघरांत जेवतात. दोन तीन दिसां उपरांत शेजारच्या गांवांतल्या माफेय 
म्हळ्यार रुशीतुल्य मनशांक मेजवानीचें आमंत्रण धाडटात. भेटवण दिवन तांकां येवकार 
दितात. हे पद्दतीक व्हड मफाई नाच म्हणून वळखतात. निमाणें ह्या प्रसंगा वेळार मारिल्ल्या 
दुकराच्या जबड्यांतलीं हाडा एकठांय करतात आनी समाजाच्या सभाघरांत, एल-पा- 
` नाम हातूंत एका खांव्याक वांदून हुमकळायतात. 
अशे तरेन, निकोबारांतल्यो सगळ्यो कार्यावळी म्हळ्यार थडें उस्तुपा वेळावयलें 
जेवण वा दुकराची मेजवानी ही सामकी म्हत्वाची आनी तितलीच खर्चीकय आसता. 
मेल्ल्या मनशाच्या नांवान दिल्ल्या जेवणाक ओसुअरी म्हणटात. ही मेजवानी दर एका 
गांवांत दुसऱ्या आनी तिसऱ्या वर्सा आळये-पाळयेन थारायतात. हो व्हड दबाजो मोठ्या 
थाटान आनी सगळे विधी करून करतात. हे.मेजवानीचो वेळ गांवांतले म्हालगडे थारायतात. 
अँप वा होरी 
कार निकोबारी लोकांचो आनी एक म्हतत्वाचो समाजीक उत्सव म्हळ्यार “व्हडें 
मेजवानी” (अँप मेजवानी). मेजवानी दिसा निकोवारी लोक दुकराच्या फाटल्यान लागतात 
आनी दुकरां मारपाचें कश्टाचें काम करतात. उपरांत दुकराचें हून रगत ते आपल्या 
आंगाक सारयतात. व्हडें शुद्ध करपाच्या दबाज्यांत म्हळ्यार “होरी समारंभांत” नाच-पदां 
अशी कार्यावळ आसता. निमणे गांवाक जेवणाची मेजवानी दितात. 
मेळावो 
का-ना-हा-उन हो एक लोकप्रीय समाजीक दबाजो कार-निकोबारांतल्या दर एका 
गांवांत आळये-पाळयेन मनयतात. ह्या लोक उत्सवांत एकवटाक म्हत्व दितात. समळ्या 
गांवांतलीं मनशां हातूंत वांटो घेतात आनी वांगडा दुकराचें मास, कणगां, पोपायो, निरपणस 

फळां बी हाडटात. उपरांत यजमान गांवकार व्हड मेजवानी दिता. ताडाच्या झाडापसून 
केल्ली ताडी (गांवठी सोरो) दिवन सोयच्यांक येवकार दितात. सुपारी आनी तंबाकूच्या 
पाना पसून केल्लें देशी सिगार तांकां दितात. रातच्या जेवणा उपरांत नाचपदां आनी 
फकाणां-मस्कर्‍्यो असल्यो कार्यावळी करतात. 
धर्मीक उत्सव 
आधुनीक निकोबाराचो वापूय म्हणटात तसो बिशप जॉन रिचर्डसनाच्या मताप्रमाण 
“निकोवारींक खंयचोच धर्म ना. पूण ते दुश्ट आत्मो आनी ताचे शक्तीक मानतात. ह्या 
जगांत जीं दुःखां भोगचीं पडटात, तीं सगळीं दुश्ट आत्म्या कडल्यान येतात अशें ते 
समजतात.” सुरवेक निकोवारांत देऊळ नासंलें वा प्रार्थना करपाक कसलेंच साधन नासलें. 
तेन्ना दायजान आयिल्ल्यो रूढी मानताले आनी आत्म्याक खोशी करूंक मांत्रिकाच्या आधारान 
भूतबादा काडून उडयताले. कार-निकोबारांत मांत्रिकाक टोटेरंग' म्हणटात जाल्यार चौवरांत 
ताका कामासून' म्हणटात. हेर कांय कडेन ताका मेनलुआना' म्हणटात. तांच्यांत दुश्ट 





पिशाच्च्याक वास घेवन सोटून काडपाची शक्त आसता. माध्यम कसो आशिल्ल्या मांत्रिकाच्या 
आधारान पिडीत मनीस भुताकडेन संबंद दवरूक शकता आनी ताका धांवडावंकय शकता 
असो तांचो समज आसा. 

चौवरांतले लोक चेटुकगिरी करपांत प्रसिद्ध. जुव्यांययल्या हेर लोकांपरस ते पाद्री 
म्हणून देवा धर्माचें काम करतात. निकोवारी भुरग्याक चौवरांत व्हरून दादलेपणाची दिक्षा 
दिवप अशी तांची परंपरा. दिक्षा दिवचे पयलीं आनी दिले उपरांत पाद्री कोंबड्याचे रगत 
त्या भुरग्याच्या सगळ्या आंगार फाफुडटा. उपरांत व्हड्यांची सर्त दवरतात. हरवें तांतें त्या 
भुरग्याचे तकलेर फोडटात आनी एका सुतार निरपणसाचें वीं गुथून ती माळ ताचे माने 
भोंवतणी गुटलायतात . 

हालींसराक ह्या धर्मीक रिती भितरल्यो सगळ्योच गजाली तश्या तश्यो करतातच 
अशें ना. पूण चौवरांत आजूनय मांत्रिकांचो प्रभाव आसा. थंयचीं मनशां समजतात, दुयेंत 
मनशाक तो बरो करूंक शकता आनी दुश्ट पिशाच्च्याक धांवडायता. केन्ना केन्नाय फटीच्या 
मांत्रिकाक लागून कांय लोकांक त्रास जातात. त्या वेळार खऱया मांत्रिकाचोच जादू उपकरा 
पडटा. 

बोडन क्लोस हाणें आपल्या “अंदमान आनी निकोबार _ ह्या पुस्तकांत हाचेविशीं एक 

घडणूक बरयल्या . 

एक खेपे मस लोकांचें व्हडें चौवरा जुंव्यार साकून येतना शेणलें. तेन्ना एका मांत्रिकान 
तांकां सांगलें, चौवरांतले लोक मस लोकांचो दुस्वास करतात. तांच्या जुंव्यार मस लोक 
आयिल्ले तांकां आवडना. म्हणून तांच्या जुव्यार आयिल्लो प्रवासी परततना काळ्या 
जादवाच्या आदारान ते वादळ तयार करतात आनी तातूंत घुसपून तो मरून वता. 

तो मांत्रीक आपले कडेन आशिल्ले शक्तीन त्या मेल्ल्या मनशाच्या आत्म्याकडेन 
संवाद करता आनी तें उलोवणें गांवकारांक सांगता. 'तांचे मेल्ले पूर्वज भुकेन तळमळटात, 
तांकां जेवण जाय . मांत्रिकाची सांगणी आयकून गांवकार दान दिवपा पासत कपडे, 
रुप्याचीं आयदनां, दुकरां मारपाचो सुरो जमयतात, आनी घराघरांनी जेवण रांदतात. 

दान, धर्म, जेवण जातकूच मात्रीक सांगता, “आतां सगळे आत्मे जेवण आनी दानां 





दिल्ल्यान संतुश्ट जाल्यात. पूण तुमचो मूळ पुरूस आजून खोशी जावंक ना. परत मसंडेंत 
मूळ- पुरुसा पासत दानां आनी जेवण दिवंक जाय. अशे तरेन चौवरांतल्या लोकांनी केल्ल्या 
काळ्या जादवाचो परिणाम सोंपता. ह्या प्रसंगाक मा-ला-हाल' म्हणटात. 

पारंपारीक निकोबारी धर्म हो उक्तेपणान शरीर धर्म म्हणून सांगतात. तांच्या मतान 
सैम हें जमनीवयल्या भुतांचें घर आनी तांची घरां हीं तांच्या पुर्वजांच्या भुतांनी झपाटिल्ले 
जागे जावन आसात. दुश्ट भुताक “इवि, म्हणटात आनी बर्‍या भुताक इवि-का” म्हणटात. 

जादुटोणो करून दुश्ट पिशाच्च्यांक धांवडावपा वांगडाच भुतांक भेश्टावपा पासत ते 
रंग लायतात वा झाडाच्या लोळग्या पसून कोरांतून मनीस, पुराणांतलीं सुकणीं, सावदां, 
नुस्तीं, मानगीं, व्हडीं आनी निसणी हांच्यो आकृत्यो करतात. ह्या चित्रांक 'हेन्टा' म्हणटात. 
लाकडाचेर कोरांतून ज्यो आकृती तयार करतात ताका “हेन्टा-कोई' म्हणटात. सामान्य 
मनशांचे श्रद्धेचो भाग म्हणून तांकां जितले म्हत्व आसा, तितल्योच त्यो आकृत्यो निकोबारी 
लोकांच्या कोरीव कामाच्या कौशल्याची जिवी गवाय जावन आसात. दर एक आकृती खास 
अर्थ सांगता. निसण वातावरणांतल्या दुश्ट आत्म्याचो सोद घेवपाचें प्रतीक आसा. आनी 
व्हडें हें देगेच्या आशि-कुशीच्या वाठाराचो शोध घेवपाविशीं सुचीत करता. 

हालींसराक आधुनीक सुदारणांच्या वाऱ्याक लागून निकोबारांलल्या जिवितांत जायते 
बदल घडल्यात. मुस्लीम आनी ख्रिश्‍चन धर्माच्या प्रभावाक लागून ह्या लोकांचो पोज्न्या 
निश्ठांवयलो विश्वास कमी जायत आसा. म्हणून जायत्या वर्सा साकून चलत आयिल्ल्यो 
रिती, उत्सव तांच्या काळजाचेर आतां पयलीं इतले कडकसाणेन अधिकार गाजयनात . 


झंडे 

एल-पा-नाम (81-78 1911): दर्यादेगेर आशिल्ल्या विल्डींगांच्या चोम्याक एल-पा-नाम 
म्हणटात. हे विल्डींगेत उत्सव आनी सर्वसादारण बसका जातात. एल-पा-नाम ही विल्डींग 
सादारणपणान समाजाचे मालकेची आसता. 

ओसुअरी (055091%) उत्सवः हो मेल्ल्यांचो उत्सव. हो उत्सव सर्वसादारणपणान 
कारनिकोबारांतल्या गांवांनी दर दोन वा तीन वर्सानी जाता. हाची तारीक गांवचे म्हालगडे 
थारायतात आनी सगळ्या गांवकारांक आमंत्रणां धाडटात. खोशी आनी करमणूक करून 
हो उत्सव सोंपता. 

मा-अ-फेय (४४-४-191): माअफेय म्हळ्यार रूशीतुल्य मनशां. बरोनाशिल्लो मनीस 
जेन्ना बेसुद्धावस्थेतल्यान भायर येता तेन्ना तांच्या सोयऱयांक कळयतात. आनी उपरांत 
रुशीतुल्य (मानादीक) मनशांचे इत्सेप्रमाण कांय विधी करतात. ह्या वेळार तांच्या जमातीचो 
यजमान तामिलुआना घोशणा करता. 

कर्नल सर रिचर्ड टेम्पल हाणी 1894 वर्सा 28181 ५९1९९1 खात्याचो व्यवस्थापक 
म्हणून तावो घेतलो. ताच्या कार्यकाळांत सेल्युलर बंदखणीचें बांदकाम पुराय जालें. ह्या 
जुंव्या विशीं ताणें जायते लेख बरयले Penal System at Andamans (1898) 
and Round about Andaman and Nicobar (1899) हीं तांची नामनेचीं 
पुस्तकां. 

लोक काणयो 


सूर्य आनी चंद्र हांची निर्मणी 


खूब खूब वर्सा पयलीं जग जेन्ना नवें ताल्ल आसलें आनी मळव पृथ्वीचे सामकें लागीं 
हुमकळटालें, तेन्ना आज आमी पळयतात तशे सूर्य, चंद्र वा सर्गातल्यो दिव्य वस्तू थंय 
नाशिल्ल्यो. हाचो परिणाम म्हळ्यार पृथ्वी एक खतखतीत उज्याच्या चेंडू वरी आशिल्ली 
आनी तिचेर आकांताचें हून अशें तापमान आसलें. सामके खर उश्णतेक लागून पृथ्वीवयले 
वेगवेगळे भाग एकमेकांक चिकटून आसले. 

एक दीस धरतरेर रावपी म्हालगडे एकठांय आयले आनी फुडें कितें करचें हाचे 
विशीं भासाभास केली. खूब भासाभास केले उपरांत तांणी कांय जाणांक लांवशें धोणू 
करपाक सांगलैं. तेचपरी माडयेच्या चुडंटांचे दांडे आनी चुडटांचे पिराडे हांचे पसून बाण 
तयार करपाक सांगले. ( | 

मळव खुव फाटी सर मेरेन तांणी ताचेर बाण सोडले. तांणी मारिल्ले कांय वाण परत 
सकयल आयले नात, थंयच आडखळून उरले..चुडटांच्या. पिराङ्यापसून केल्ल्या वाणांची 
जोत जावन तिचो स्फोट जालो आनी तातुंतल्यान “हेनियन गाशिहेंग' म्हळ्यार सूर्य तयार 
जालो. हो सूर्य असो आशिल्लो, जाका मनशावरी तोंड आसलें आनी ताच्या आठ हातांतल्यान 





ताचीं भुरगीं दिसतालीं. माडयेच्या चुडटांच्या दांड्यापसून केल्ल्या दांड्याच्या जोतींचो स्फोट 
जालो ना. तांतल्यान नियन गाशि-काहे म्हळ्यार चंद्र तयार जालो. 


ई 
Bi 

निकोबाराचो जल्म 


एक खेप त्या वाठारांत व्हडलो हुंवार आयिल्लो आनी तो सगळो जुंवो ना नपश्चात 
जाल्लो. सगळीं मनशां एक तर हुंवारांत बुडिल्ली वा व्हांवन गेल्लीं. अजापानच कसो एकच 
मनीस जितो उरलो . 

तो मनीस भाग्यवानच म्हणूंक जाय. तो पोंवत, पोंवत एका ऊंच झाडा म्हऱयांत 
पावलो. तें झाड पुरायपणान बुडूंक नासले. तें झाड इतलें प्रचंड आनी ऊंच आशिल्ले, जशें 
मळवच वेंगयता काय दिसतालें. हुंवाराचें उदक देवसर तो मनीस झाडार बसून रावलो . 

तो इतले दीस अन्नाशिवाय कसो जगलो? जेन्ना फुगिल्ल्या पोटाचें दुकर वा नाल्ल 
व्हांवन येता तें पळेतालो, तेन्ना तो उदकांत देंवतालो आनी त्यो वस्तू घेवन परत झाडार 
येतालो आनी तांचेर ताव मारतालो . 

निमणे एकदांचो पावस थांबलो आनी उदक हळूहळू देंवंक लागलें. हळू, हळू जमीन 
दिसूंक लागली आनी तो झाड़ावयल्यान सकयल देंवलो . 

हुंवाराचें पुराय उदक देंवतकच, ताका एक सुणें दिसले. त्या सुण्याचो कान ताडमाडाच्या 
कांस्याक तोपून उरिल्लो. तो मनीस वयर चडलो आनी सवका सवका ताचो कान सोडोवन 
ताका घेवन सकयल देंवलो . 

त्या सुण्याचें रूप पळोवन तो भुल्लुसलो आनी ताणें सु) आपली 
थारायलें. ती दोगांय घोव-बायल कशीं सुखान संवसार करूंक लागलीं ८०: | 
मनशावरी आसलीं. 

अशें म्हणटात, अशे तरेन निकोबारी संतत पृथ्वीचेर 
लुंगी (की-सॅट) न्हेसतात. ताचेंय कारण हेंच. ह्या कपड्यान 














३ 
अती ऊंच आनी गिट्टे मनीस 


खूब खूब वर्सा पयलीं जेन्ना सगळे जुंवे रिकामे आसले आनी थंय फकत प्राणी 
फिरतना दिसताले, तेन्ना सूर्य आनी चंद्र सगळो वेळ दिसताले, सुकणीं रात-दीस चिवचिवतालीं, 
फुलां केन्नाच वाव नासलीं, वनदेवी खोश्येन नाचताल्यो, गोड गोड़ गितां गायताल्यो . तेन्नाच 
व्हडल्या खाडाचो आनी पिसुडिल्ल्या केसांचो एक अनवळखी मनीस थंय आयलो. तो लांब 
शेंपडी आशिल्ली लुंगी न्हेशिललो आनी तकलेर सुण्याचे कान आशिल्ली तोपी घाल्ली . 
उत्तरेकडल्यान येवपी वाऱ्याच्या नेटार तो देगेर येवन पडलो. ताका सामकें पुरो जाल्ले. तो 
रोखडोच गाड न्हिदलो . 

न्हिदेत आसतना ताका आपले नाकपुडयेत कितें तरी उळउळिल्लेवरी दिसलें. कितेंय 
तरी सपन पडलां जातलें अशें समजून तो परत न्हिदलो. पूण ना! ताका परत न्हीद येना 
जाली. ताका आंगभर खातकुतल्यो केल्ले वरी दिसले. उबगून ताणें दोळे उगडले आनी तो 
अजापभरीत जालो. कांय ल्हान ल्हान प्राणी ताचेर फिरतना ताका दिसले. ते ल्हान ल्हान 
मुयांवरी प्राणी म्हळ्यार गिड्डे मनीस आनी तो तांचे मुखार राकेस कसो हें पळोवन ताका 
सामकें अजाप जालें आनी खोसय जाली. ते गिड्डे सामके उमेदी आनी खोश्येन भरिल्ले . 
ताणें हालचाल करतकर ते गिड्डे भिले. ते झाडाच्या मुळां फाटल्यान आनी खांदयां 
फाटल्यान वचून लिपून बसले. तांचो भंय ना करपा पासत ताणें न्हिदेचें सवंग घेतलें. 

कांय वेळान त्या गिड्ड्यांनी हळूच झाडांआडसाच्यान भायर पळयलें. तो राकेस 
न्हिदिल्लो पळोवन ते भायर आयले. कांय वेळान तांचो भ॑य गेलो. कांय जाण हळूच धीर 
करून ताचे म्हऱ्यांत गेले आनी ताच्या आंगाचो वास घेवपा पासत ताचे कुडीक हुमकळूंक 

करून ताचे म्हन्यांत गेले आनी ताच्या आंगाचो वास घेवपा पासत ताचे कुडीक हुमकर्कूक 
खोस उक्तावपा पासत तांणी ताका हात लायलो आनी सांसपिलो. ताच्या आंगाक फुलांचो 
वास येता म्हणून तो राकेस तांचो इश्ट अशें खाणो खुणो करून ते ताका सांगपाचो यत्न 
करूंक लागले. 

अशे तरेन त्या राकेसावरी मनशाक तांची मोगाची भास जाणवली आनी तो तांचो 
इश्ट जालो. ताणें तांकां तांचे समाधान जाय मेरेन, नाल्लाच्या फुलांचे म्होव दिलें आनी तान 
भागसर आडसराचें उदक पियेवंक दिलें. त्या दर एकल्याची मनीस म्हणून पुराय वाड जाय 
मेरेन तांणें ताची जतनाय घेतली. झाडां कशीं रोवप, दुकरां कशीं पोसप हेय तांणी तांचे 
कडल्यान शिकून घेतलें. ते आपल्या पांयार उवे रावतकच तो अनवळखी मनीस नाच्च 
जालो. 

थोड्या तेंपा उपरांत तो पुराय जुंवो ताड आनी माडाचेंच भाट कशें जालें. ताचे वयलें 
जिवीत शांतिकाय आनी सवस्तकायेन भरून गेलें. हींच मनशां निकोवारींचीं पुर्वज अशें 
समजतात. 


2 

4 
एक मनीस अजगर जालो ताची काणी 


खूब खूब वर्सा पयलीं कांय मनशां तांच्या वर्सुकी दबाज्याक (कुन-येन-से) लागपी 
फळां आनी भाजी हाडपा पासत रानांत गेल्लीं . 

परत येता आसतना रानाचे फाटले वटेन पावतकच तांकां तान लागली आनी 
नाल्लाचें उदक पिवपा पासत ते थांबले. 

तांच्यांतलो एकलो माडार चडलो आनी ताणें नाल्ल काडले. तान भागसर ते नाल्ला- 
उदक पियेले. 

बरोच वेळ जालो, नाल्ल काडूंक वयर चडिल्लो मनीस सकयल देंवलो ना. ताच्या 
सांगात्यांक हुस्को जालो. तांणी ताका उलो मारलो. “आरे, वेगिवेगीन सकयल देव. 
आमकां बेगीन वचूंक जाय.” | 

वयर चडिल्ल्या मनशान म्हळे, “तुमी सगळे घरा वचात. परां मेरेन हांव घरा येवचों 
ना”. अशे तरेन ते सगळे ताका रानांत दवरून घरा गेले. 

कांय वेळ ताणें हुसक्या मेकळे आयुश्य भोगलें. ताका आपल्या पोटा भोंवतणी चरबी 
वाडोवन मोटेल्या पोटाचो जावंक जाय आसलो म्हणून म्होंव आनी माडाची मोव नाजूक 
फुलां खावन रावंक लागलो . 

रोखडीच ताच्या पोटाभोंवतणी चरवी वाडली. पूण इवी नांवाच्या एका पिशाच्च्यान 
केल्ल्या जादवान तो एक भयांकृत अजगर जालो. दुसर्‍या दिसा शेजारच्या गांवांतल्यो 
बायलो झाडाच्या चिकांतल्यान तंतुमय पदार्थ काडटाल्यो. तेन्ना नागमोडी चलपी अरिश्ट 
मुखार येता तें तांकां दिसले. ताचे शेपडेक लागून तो तांकां दिसलो. तो कितें भयांकृत 
दिसतालो! तो आतां मनीस रुपांत उरूक नासलो. तो अजगर जाल्लो. सगळ्यांनी भंयान 

कडकडून किळांच मारली. 

तो पिशाच्च वा दुश्ट आत्मो आसत म्हणून पळून वचपाक म्हणून घरांतल्यान भायर 
उडयो मारल्यो पूण तांच्या पाड्या नशिबान तीं सारकीं वचून अजगराच्या तोंडांत पडलीं, 
आनी ताणें तांकां गिळून उडयलीं. मुखार तर मजेचीच गजाल घडली. 

अजगराच्या पोटांत आडखळून उरिल्ल्या वायलांच्या हातांत रांदचेकुडींतल्यो व्हड 
व्हड सुरयो आसल्यो. त्या सुरयांनी अजगराचें पोट फाळून त्यो बायलो भायर आयल्यो. 

थंय उबे आशिल्ल्या मनशांनी जेन्ना है पळयलें तेन्ना ते भंयान थरथरले. तांणी 
व्हडाव्हडान किळच्यो मारल्यो. जिवाच्या भंयान ते सगळे थंयच्यान पळून गेले. निमाणें 
जखमी जाल्लो आनी भियेल्लो अजगर रानांत गेलो. 

हालींसराक त्या अजगराचें एकच काम जावन पडलां, तें म्हळ्यार अदीं मदीं सूर्य 
आनी चंद्राक गिळप. ताका लागून सूर्यगिराण आनी चंद्रगिराण जाता. मनशां अजूनय त्या 
अजगराक भितात, कित्याक तर तांकां अजूनय ती पोन्नी भयांकृत गजाल याद आसा. 

खूब खूब वर्सा पयलीं म्हळ्यार सामक्या पोन््या काळांत टॉट-टा-रंग मनीस आशिल्लो. 
तो पू नांवाच्या एका पयसुल्ल्या जुव्यार रावतालो. ताच्या गांवांत एक सोबीत चली 
रावताली. तो तिचेर जिवापरस चड मोग करतालो आनी तिका आपली बायल करूंक 
सोदतालो. एक दीस तिगेर वचून ताणें आपलो मोग तिचेकडेन उक्तायलो आनी तिचेकडेन 
लग्न करपाची इत्साय सांगली. पूण तिणें कांयच जाप काडली ना. परत, परत तो तिचें मन 
बदलापाचो यत्न करतालो, पूण ते चलयेन आपलो निर्णय मातय बदललो ना. निमणे 
निरास जावन ताणें आपलें आयुश्य सोंपोबपाचे थारायलें. 

त्या खेड्यांत वर्सुकी आँसुअरी उत्सव मनोवपाचे ते दीस आसले. त्या निमतान 
आशिकुशीच्या गांवांतल्यान हजारांनी मनशां थंय एकठांय आयिल्लीं. तांणी वांगडा येतना 
दुकरां हाडिल्लीं आनी जेवणा पासत तांकां मारपाचीं आसलीं. 

टॉट-टा-रँग लेगीत थंय गेलो आनी ताणें लोक दुकरां व्हरतात तें पळयलें. तीं मनशां 
इतलीं खोशी आनी हांसत्या मुखाचीं आसलीं, तांकां पळोवन कोणाच्याय मनांतलें दुःख ना 
नपयत जावपाचें. पूण टॉट-टा-रंगाक खोस जाली ना. वयल्यान ताच्या अती दुःखाक लागून 
ताका तांचो तिरस्कार दिसलो. तांची मजा ताच्यान पळोवं नज जाली. 

ते गर्देत ताचें समाधान करपी अशे कोणूच नासले. ताचे इश्ट आपल्या सोयऱ्यांची 
सरबराय करताले. ताका सामकें वायट दिसलें आनी आपूण एकटो पडिल्ले वरी दिसलें. 
ताणें आपणा वांगडा तिचोय अंत करपाचें थारायलें. 

“तरी लेगीत, निमणो यत्न म्हणून तिचे म्हऱ्यांत वचून तिका पटोवन दिवचें' अशें 
ताणें थारायलें. ताणें ते चलये म्हन्यांत वचून तिचें मन वळोवपाचो यत्न केलो. पूण तिणें 

ताचेकडेन दाव्या दोळ्यानय पळयलें ना. 

सामको निरास जावन ताणें आपणें थारायल्ले प्रमाण करणी करपाचें थारायलें. तो 
घरा गेलो आनी एक व्हड तरसाद घेवन रानांत गेलो. त्या जुंव्याचे वायव्य (उत्तर-पश्चीम) 
आनी ईशान्य (उत्तर-पूर्व) अशा दोन भागांत कुडके करचे असो ताचो हेतू आसलो. 
कित्याक म्हळ्यार वायव्य भागांत ती तरनाटी रावताली, आनी ईशान्य भागांत तो जमो 
मेजवानी झोडपाक जमिल्लो . | 

ताणें दोंगर चड़पाक सुरवात केली. निमणें तो वयर आशिल्ल्या दोंगरा मेरेन (वलेफ 
हील) पावलो. नाचणाऱ्यां मदल्यान वचून तो दोंगरार चडलो. टॉट-टा-र॑गान आपली 
तलवार काडली आनी ताणें त्या दोंगराचे दोन कुडके करपाचो यत्न सुरू केलो. ताणें 
आपले तलवारीचे तोंक जमनीक तेंकयलें तरीय ते जमनीचे दोन भाग जाले नात. 

देखून ताणें टा-चोई झाडाचो एक कुडको काडलो आनी ताच्या मोव भागापासून एक 
तलवार तयार केली. ताणें ती 'दाह' प्रमाणे केली आनी तिच्या तोंकान जमनीचेर वळ 
मारली. अजाप म्हळ्यार त्या लाकडी तलवारीच्या तीक्ष्ण तोंकान ती जमीन वेगळी जावंक 
लागली. टॉट-टा-र॑गान मूस-ते-पासा ह्या दर्या देगेवयली जमीन कापपाक सुरवात केली. 

जेन्ना ते जमनीक भेगो पडून कुडके जावंक लागले तेन्ना टॉट-टा- रॅगाचें मन 
दोनकडेन झुकूंक लागलें. तो जे जमनीर पांय दिवन उबो आसा थंय रावप, काय जो भाग 
पयस वता ताचेर वचप हाचो निर्णय जाय नासलो. निमणें ताणें त्या पयस वता त्या भागार 
उडी मारून वचपाचें थारायलें. पूण आतां मदीं व्हडलो फोंडारो जायत आयिल्लो. तरीय 
ताणें त्या जुंव्यार उडी मारपाचो यत्न केलो आनी तोल वचून तो दोन भागांचे मदीं पडलो. 

इतले मजगतीं त्या पयस वचपी जुंव्यान वेगळोच विचार केलो आनी त्या जुंव्याच्या 
मूळ भागाक येवन दसपाचें थारायलें. अशे तरेन टॉट-टा-रँग त्या दोनय भागांमदीं चिड्डून 
गेलो. 

जेन्ना त्या जमनीच्या कुडक्यान टाँट-टा-रँगाचें रक्तान भरिल्लें तोंड पळयलें तेन्ना 
ताका तें दृश्य पळोवन किळस आयली. तिरस्कारान तो परत फाटीं सरलो. इतले म्हणसर 
टॉट-टा-रंग तळप जाल्लो. देवदार रुखाचीं पानां देगेर झडटाली आनी कुसून वतालीं. तीं 
ताचे हेवटेन तेवटेन पातळिल्ल्या केंसांचें प्रतीक जावन आसलीं. 

जो भाग मूळ जमनी पसून पेल्यान गेल्लो, तो म्हळ्यार आतांचें धाकटें अंदमान जुवो 
आनी उरिल्लो भाग म्हळ्यार आतांचें कार-निकोवार जुवो . 

टॉट-टा-रँगाचो हेडपी आत्मो त्या दोन जुव्यामदी वावुरता, ह्या टेन डिग्री चॅनल 
म्हणून प्रसिद्ध आशिल्ल्या वाठारा भोंवतणच्या दर्यातय ती चंचलताय भरिल्ली. केन्ना केन्नाय 
ताच्या आकांताळेपणाचो फटकारो व्हड व्हड पातमारींकूय बसता. 

खूब खूब वर्सा पयलीं असुंगी तोसुंग आनी यानालो हे दोन इश्ट कार निकोबार 
जुंव्याचे दक्षिणे कडले पश्चीम देगेर रावताले. थंय खूब कमी लोक रावितो करताले. ताका 
लागून हो वाठार सामको एकसुरो भिरांकूळ म्हूण प्रसिद्ध आशिल्लो. दोगय इश्ट रावताले 
त्या वाठाराक इल्काहोरो म्हणटाले . 

त्या दिसांनी पुराय जुंवो व्हड, व्हड तणान भरिल्लो. ते मेरेन कार निकोवारांत माड 
खंयच जाय नासले. कोणाकच ताचे विशीं कांयच खबर नासली. त्या वेळार थंय खंयच 
उदकाचे झरे वा बांयो नाशिल्ल्यो. त्या जुंव्याचे सरभोंवतणी पातळिल्लो आकांत, व्हड दर्या 
सोडल्यार गोड उदकाचो एक थेंव लेगीत नाशिल्लो. पिवपाक उदक नाशिल्ल्यान लोक 
जायते फावट मरताले. 

आसुंगी-तो-सूंग हाचेकडेन एक खास शक्त आसली. तो व्हड-व्हड धर्मीक उत्सवा 
वेळार आपल्या जादूच्यो करामती दाखोवन लोकांचें मन रिझयतालो . केन्ना केन्नाय आपली 
तान भागोवंक म्हणून कोंपरांतल्यान निवळ उदक काडटालो. पूण ताच्या इश्टाक मात 
ताच्या ह्या जादू विशीं कांयच खबर नाशिल्ली . 

एक दीस त्या दोगाय इश्टांनी थारायलें, आपल्या घरा भोंवतणी वाडिल्लीं झाडां- 
झोपां-मारून निवळ करचें. काम सुरू करचे पयलीं ताणें आपली व्हडली कोयती धार 
काडपाच्या मशिना म्हऱयांत व्हेली. धार काडपाक ताका उदक जाय आसलें. “आतां 
आमकां उदक खंय मेळटलें?” यानालोन म्हळें. रोखडेंच आसुंगीन म्हळें, “ती व्यवस्था हांव 
करतां.” तो एका झोपा फाटल्यान गेलो. आपल्या इश्टाक आपली गुपीत गजाल कळचीना 
हाची ताणें जतनाय घेतली. उपरांत उदकांन भरिल्लो एक पेलो घेवन आयलो आनी 

कोयत्याक धार काडूंक लागलो. काम पुराय जातकूच यानालोन इश्टाक उदक खंयच्यान हाडलें 
काय म्हणून विचारलें. पूण आपलें गुपीत आसुंगी तोसंगान सांगलें ना. यानालोची उत्सुकताय 
वाडली. तो परत परत ताका विचारूक लागलो, पूण ताचेर कांयच परिणाम जालो ना. निमणें 
इश्ट आपल्याक कांयच सांगना तें पळोवन यानालोक खूब राग आयलो. ताणें आपलो धारेचो 
कोयतो भायर काडलो आनी खिणाभितर आपल्या इश्टाची गोमटी कापून उडयली. 

ताणें आपल्या इश्टाची कूड मातयेंत पुरली. पूण ताची तकली पुरली ना. ती ताणें 
आपले खोपींत दवरली. जरी तकली कुडी पसून वेगळी काडिल्ली तरी ती तकली यानालो 
कडेन उलयताली. यानालो भिलो आनी ताणें ती तकलीय मातयेंत पुरली. एका म्हयन्या 
भितर आसुंगीची तकली पुरिल्ली थंयच्यान एक कंवळो रोंपो किल्लून आयलो. 

कांय दिसां उपरांत यानालोक थंय एकटो, एकटो दिसूंक लागलें म्हणून तो उदेंतेचे 
देगेर आयलो आनी थंयच रावंक लागलो. कांय दिसां उपरांत तो लग्न जालो आनी ताका 
एक चली जाली. सं वर्सा सुमार आपलो मूळ गांव इल्काहोरो हांगाच्यान पयस रावले 
उपरांत ताका परत थंय वचन .दिसलें. म्हणून आपली बायल आनी चलयेक घेवन तो 
इल्काहोरोक आयलो. 

नव्या जाग्यार, नवें वातावरण ताचे धाकटुले चलयेक मानवलें ना. तें दुयेंत जालें. 
थंय पिवंक उदक नाशिल्ल्यान तानेन वळवळूंक लागलें. उदका पासत हेडटा आसतना 
यानालोक एक वेगळेच तरेचें अजापांचें झाड दिसलें. ताका मनशाचे तकलेवरी फळां 
जाल्लीं. ताचें घट्ट सालीचे एक फळ ताणें तोडलें आनी फोडलें. तातूंत भरपूर उदक 
आशिल्ले. पूण तें इल्ले चाखून पळयतकच ताची रूच रक्तावरी लागली. कितेंय जावं, म्हजे 
चलयेची तान भागतली. असो विचार करून यानालोन तें उदक आपले धुवेक पिवंक दिलें 
आनी अजापाची गजाल म्हळ्यार ताची धूव त्या रोगांतल्यान रोखडीच बरी जाली. “हैं 
अजापच! ` यानालोन म्हळे. “मनशाचे तकलेसारकें हें फळ. ही तकली म्हजो इश्ट यासुंगी- 
तो-सुंगाचीच आसूं जाय.” 

कारःनिकोबारांत माड कशे आयले हाचे विशींची ही एक लोकांकाणी जावन आसा. 

खूब खूब वर्सा पयलीं कार निकोबार ह्या जुंव्याचेर वागोळीं नाशिल्लीं. एक दीस थंय 
परदेशांतल्यान एक तारूं आयलें. तें सरळ कार निकोवाराचे अस्तेंत देगेवयल्या अरोंग ह्या 
गांवांत आयलें. पूण वादळी दर्या आनी आकांताच्या वाऱयाक लागून त्रासांत पडलें. 
अरोंगाच्या अरूंद धक्याक लागून तें तळपांक आपटलें आनी मोडून फुटून ताचे कुडके, 
कुडके जाले. 

तारवा वयले चडशे खलाशी आनी लोक बुडले. ज्या थोड्यांक पोवंक येतालें ते देगेर 
पावले. अन्न सोदपाच्या निमतान ते जेन्ना फिरताले तेन्ना चुकून ते भयांकृत वाठारांत 
म्हळ्यार भुतांखेतांच्या वाठारांत पावले. 

त्या लोकांची मनस्थिती सारकी नाशिल्ली . तांचे कपडे पिंजून तिस्त्यो-वादर्‍्यो जाल्ले. 
तरीय ते झाडाच्या खांदयांक धरून झोपाळ्या वरी झेल घेताले, तकली सकयल पांय वयर 
करून हुमकळून आपलो जीव खेळयताले. त्या भुतांक तांचे हे खेळ, खदखदून हांसपा इतलें 
आवडले, तांणी तांकां वागळां करून उडयलीं. आंगान मोठे आशिल्ल्या मनशांक मोठीं 
वागळां केलीं, एके तरेचे उडपी कोलेच कशे. जे चड मोठे नाशिल्ले, तांकां मध्यम 
आकाराची रगत पियेवपी वागळां केलीं आनी धाकट्या भुरग्यांक हुंदरा तोंडाची वागळां 
केलीं. आज लेगीत तीं सगळी जाणां झाडाच्या खांदयांक आपल्या बचकुलांनी घट्ट धरून 
उरफाटीं हुमकळटात. 

अशे तरेन कार निकोबार जुंव्यार पयलीं वागळां आयली. 

शार्क नुस्त्याचे मूळ 


खूब, खूब वर्सा पयलीं कांय दुश्टबुद्दी लोक तमालू' आनी 'पुको' ह्या जुव्यांच्या 
मदल्या वाठारांत म्हळ्यार तरूलो' हांगा रावताले. तीं मनशां सामकीं निश्ठूर आनी 
रानवटी कशीं आशिल्लीं. तांणी थंयच्या लोकांचेर जादूटोणो केल्लो. तेभायर तांणी अत्याचार 
करून तांकां गुलाम करून उडयल्ले . 

थोड्या काळा उपरान्त थंयच्या थळाव्या, मनशांनी त्या रानवटी मनशां आड बंड 
केलें. तांणी जायत्या जाणांक जिवेशीं मारले. उरिल्ल्यांक त्या जुंव्याच्या दुसर्‍या भागांत 
म्हळ्यार चौकौक नांवाच्या प्रदेशांत हाडून सोडले. हो वाठार टिटोप जुंव्या पसून चड पयस 
नाशिल्लो. थंय त्या रानवटी मनशांनी आपले पासत घरां बांदलीं. आतां तीं चडच क्रूर 
आनी डंखी कशीं जालीं. ते सेगीत थळाव्या लोकांचेर झुडून वताले आनी तांचो सूड घेवंक 
सोदताले. जेन्ना कोणय तांच्या चपक्यांत सांपडटाले तेन्ना ते ताका मारून उडयताले. 

एक दीस दोन ल्हान भुरगीं एल-पा-नामाक वतालीं. तांतल्या व्हडल्या भावान 
धाकल्या भावाक आपल्या खांदार बसयल्लो. आपले फाटल्यान तीक्ष्ण भालो घेतिल्लो 
रानटी मनीस हळूच लिपचोरयां येता हाची तांकां सुलूस लागली ना. 

थोड्या वेळान त्या मनशान ल्हान भुरग्याचे फाटीक भाल्याचें तोंक तोपलें. धाकलो 
भुरगो आड्डलो, “म्हाका घाय जालो. तें आयकून व्हडल्यान त्या मनशाक म्हळें, “उपकार 
करून म्हज्या भावाक त्रास दिवं नाका. तो हालतलो आनी सकयल पडटलो .” 

ताच्या भावाक भालो तोपून जखमी केला हें ताका खबर नासलें. ताका दिसलें, तो 
मनीस आपल्या भावाक खातखुतल्यो करता जातलो. तो परत आड्डलो, “म्हज्या भावाक 
त्रास दिवं नाका.” 

पूण त्या मनशान त्या भुरग्याच्या खाक्यांत परत एक फावट भालो तोपलो. घायांतल्यान 
घसघशीतं रगत भायर आयलें आनी तो भुरगो मरून सकयल पडलो तें पळोवन व्हडलो 
भाव अजापीत जालो. 

आपलो भाव मरून पडिल्लो पळयतकच व्हडलो भाव भियेलो आनी जाता तितल्या 
नेटान ताणें थंयच्यान धांव मारली. त्या क्रूर मनशाच्या भंयान ताणें आपल्या भावाचे मडें 
थंयच दवरलें. घरा येतकच ताणें आवय बापायक कितें घडलें तें सांगले. 

ल्हान भुरग्याची अशे तरेन केल्ली हत्या पळोवन त्या वाठारांतल्या सगळ्यांक 
भयंकर राग आयलो. तांणी सगळ्यांनी एक बसका घेतली आनी त्या जुंव्यावयल्या सगळ्या 
रानवटी मनशांक मारून उडोवपाचें तांणी थारायलें. तांचेर घुरी घालपाक तांणी आपली 
व्हड फौज तयार केली आनी प्रत्येकाक मारूक लागले. तांचे मदल्या कांय जाणांक खोल 
दर्यात पळून वचपाक जैत मेळळे. तेन्ना तांकां कळ्ळे, आतां आमचो नाश कोणच आडावंक 
शकनात. तांणी जादूटोणो करून आपल्याक शार्क म्हळ्यार व्हड़ली मोरी केली आनी 
आपलो जीव वाटायलो. 

म्हणून ते सगळे देगेर मनशांक खावपी शार्क मेळटात. 


9 
ल्हान चोम्याची शक्त 


खूब वर्सा पयलीं मलाक्का जुंव्या वयली मनशां जादूच्या वळग्यार जमनीक आशिल्ल्या 
एका ल्हानशा बुराकांतल्यान पोंदच्या दुसर्‍या जगांत गेले. त्या भागांत घाणी आनी किट्ट 
काळोख आशिल्लो. ताका लागून तांकां चुडटांच्यो मशाली करून मार्ग सोदचो पडलो. 

एक खेप सकयल गेल्ल्या वेळार तांकां कांय तांतयां मेळळीं. बरो विचार करतकच तीं 
थंयच रावपी गिड़ड्या लोकांचीं तांतयां आसतलीं अशें तांकां दिसलें. तेन्नाच्यान ते सदांच 
तांचीं तांतयां चोरूक लागले. । 

एक दीस ते गिड्डे लोक तांकां मुखारच मेळ्ळे. मलाक्काच्या लोकांनी तांकां विचारलें, 
“तुमचे आई-बाबा खंय!” तांणी सागलें, “आमीच जाणटे गिड्डे.'' सोयन्यांक झेत दाखोवपा 
पासत नाचपाचे सर्तीत वांटो घेवपाचें आव्हान दिलें, आनी एक अट घाली. जर वयल्या 
जगांतलीं मनशां ही सर्त हारली जाल्यार तांणी परत केन्नाच तांतयां चोरपाक येवप ना. 
मलाक्काचीं मनशां तयार जालीं आनी सर्त सुरू जाली. मलाक्काच्या लोकांपरस गिड्डे 
नाचपी हुशार थारले, आनी जैतवंत जाले. 

अशे तरेन गिड्ड्या नाचप्यांनी वयल्या जगांतल्या मनशांक लज केली आनी मानहानी 
केली. हाचे पयलीं ते तांची फकाणां करताले आनी अपमान करताले. ताचे उपरांत 
मलाक्काच्या लोकांक केन्नाच सकयल्या जगांत वचून तांतयांची चोरी करूंक मेळळी ना. 
कित्याक तर ह्या गिड़ड्या लोकांनी सुपाऱयो घालून ती वाटच बंद केल्ली. उपरांत तांचो 
पाशाण जालो आनी तांचे मुखार एक आव्हान जावन उबो रावलो. 

अशे तरेन मलाक्काचीं मनशां सकयल्या जगांत वचपाचीं पुराय तरेन बंद जालीं. 


अह 

10 
चौवरा जुव्यांचो सोद 


खूब खूब वर्सा पयलीं, आपल्या जुंव्या भायर, जगांत आनीक खंयी वस्ती आसत, 
हाची कल्पना त्या जुंव्यावयल्या लोकांक नाशिल्ली. तांकां दिसतालें, महासागराचे मदींच ते 
रावितो करतात . 

एकदां कितें जालें, तांच्यामदल्या कांय जाणांनी माडाचे पोंये पसून ल्हान व्हडें केलें. 
तांणी तें बरें सोबीत केलें आनी ताका एक शीड लायलें. तांणी त्या व्हडयांत कणगांचो 
ल्हान साक घालो आनी वाऱ्याचे दिशेन तें सोडून दिलें. 

कांय म्हयन्यां उपरांत तें धाकटुलें व्हडें, तो मेरेन अज्ञात आशिल्ल्या चौवरा नांवाच्या 
जुंव्याचे तडीक लागलें. चौवरा वयल्या कोणाक तरी तें मेळळें आनी ताणें तें हेरांक 
दाखोवंक व्हेलें. 

चौवरा वयल्या गांवकारांनी तें व्हडें पळोवन म्हळे, घडये आशिकुशीक खंयी एकाद्रो 
ल्हानसो देश आसतलो. तांणीच हें ल्हान व्हडें करून तातूंत जेवण करपाचें ल्हान आयदन 
आनी कुई-लोई ' पदार्थ धाडला. 

अशे तरेन तें धाकटुलें व्हडें परत त्या देशाचे दिकेन धाडलें. तें धाकटुलें जेवणाचे 
आयदन आनी कुई-लोई पदार्थ योग्य जाग्यार पावले. त्या जुंव्या वयल्या लोकांनी तें व्हडें 
आनी ताचे वयलें सामान काडलें . 

तें आयदन नियाळपी जायत्या जाणां मदल्या एकट्यान म्हळें, “आमी ह्या आयदनाचें 
कितें करप?” जेवण करतना उदक तापोवपाक ताची गरज जायत म्हणून तांणी तातूंत 
थोडें उदक घालें आनी तापोवंक दवरलें. उज्यान तें आयदन फुटलें ना, ताका बोतोय पडलो 
ना, तें पळोवन तांकां अजाप जालें. मागीर तातूंत तांणी थोडें अन्न आनी उदक घालून 

शिजयलें. 

ते त्या आयदनाची जादू पळोवन अजापीत जाले. एकामेकांक म्हणूंक लागले, “घडये 
हाच्याकय व्हड आयदनां आसत. हें ल्हान जेवणाचे आयदन खंयच्यान आयलां कांयच 
कळना. आमी आमचीं धाकटीं व्हड़ीं घेवन या आनी सोद घेवया. आमकां त्या जेवण 
करपाच्या आयदनाची सामकी गरज आसा. 

अशे तरेन थोड्या तेंपा उपरांत तांणी तें धाकरें व्हडें उदकांत सोडलें आनी आपलींय 
व्हडीं ताचे फाटल्यान सोडली. म्हणटकच तेय त्या जुंव्यार पावतले आसले. पूण वाटेर ते 
मार्ग चुकले. तांचीं व्हडीं लुरू जुव्यांकडेन वळटा आसतनाच चौवरावयल्या लोकांनी तांकां 
पळयले आनी कुरू करून आपले देगेर आपयले. त्या जुंव्यार पावल दवरतकच थंय 
आशिल्लीं व्हड व्हड, सोबीत, घटमूट अशीं आयदनां पळोवन तांकां अजाप जालें. रोखडोच 
तांणी आपलो माल तांकां दिवन तांचो माल घेतलो . 

ते उपरांत कार-निकोवारा वयलीं मनशां आनी चौवरा जुंव्या वयल्या मनशांमदीं 
इश्टागत जाली. ते आपलो माल तांकां दिवन तांचेकडलीं जेवण करपाचीं आयदनां घेवंक 
लागले. 


2 


1. कुई-लोईः सोय, केळीं आनी कणंगां उकडून केल्ल्या पिठाचो पदार्थ. खूब वर्सा पयलीं 
निकोबारी लोकांचो हो आहार आसलो. 

11 
चौवरात ताडाची झाडा कशीं आयलीं ? 


खूब खूब वर्सा पयलीं चौवरा जुंव्यार कामासून नांवाचो दुश्ट मनीस रावतालो. 





ताचेकडेन आशिल्ल्या अदभूत विद्येचो उपेग तो आपले जमातींतल्या लोकां आड करतालो. 
ताचे हे दुश्ट वागणुकेक बेजारून एक खेप चौवराच्या लोकांनी ताची तकली कापून रानांत 
व्हरून उडयली. 

कांय तेपा उपरांत ती तकली उडयली त्या जाग्यार एक रूख जालो. ताचीं फळां 
सारकी मनशाचे तकलेवरी दिसतालीं. उपरांत एक खेप चौवरांतल्या बांयांचे उदक हळू हळू 
खारट जालें. लोक तानेन तानेले. पूण तान भागोवंक ते बांयचें उदक पियेले नात. निमणें 
एक मनीस सामको दुर्येत जालो, मरणा धडेर पावलो. लोक संतापले. आपल्याचेर आयिल्ल्या 
संकश्टाचे कारण तांकां तें झाड शें दिसलें. तांणी त्या झाडार फातर बडयो मारल्यो. त्या 
बोवाळांत त्या झाडावयले एक फळ सकयल पडलें आनी तें फुटून तातुंतल्यान उदकाभशेन 
द्रव भायर आयलो. लोकांनी ते उदक चाखून पळयलें. अजापाची गजाल म्हळ्यार तांकां 
ताची रूच आवडली. तांणी आनीक एक फळ तोडलें, तें फोडले आनी तांतलो द्रव पदार्थ 
दुर्येत मनशाच्या ताळ्यांत ओतलो. अजाप म्हळ्यार तो मनीस रोखडोच बरो जालो. अशे 
तरेन चौवरांत ताडाचीं झाडां जल्माक आयलीं. 

ज्या मनशाचो सगळ्यांनी तिरस्कार केलो, ताणें आपली जीण ओपून लोकांचो मोग 
जिखलो. 


डे 

12 
चोवराच्या लोकांनी घेतलो सूड 


खूब वर्सा पयलीं कार-निकोवार आनी चौवरांतल्या लोकां मदीं भरपूर व्यापार 
चलतालो. चौवरांतलो लोक व्हडीं करताले आनी ते कार-निकोबारांतल्या लोकांक विकताले. 
ताचे बदला कार-निकोबारांतल्या गांवकारां कडल्यान सुरयो, रुप्याचीं कांकणां, कानांतलीं, 
कपडे आनी दुकरां अश्यो नित्याक लागपी वस्तू घेताले. तांचेमदीं सदांच अशी अदला- 
बदल जाताली . 

कार निकोवारांत व्हड्यांक खूब मागणी आसली. तें पळोवन चौवरांतल्या लोकांनी 
व्हड्यांचे मोल वाडोवपाचें थारायलें. ते मागतात तें मोल दिवपा बगर कार-निकोबारांतल्या 
लोकांकडेन आनी उपाय नाशिल्लो. एक दीस किमिओज गांवचो मुखेली इल्हेट हाणें 
गांवकारांचे बसकेंत हो प्रस्न काडलो . ताणें उबो रावन सांगलें, “चौवराचे गांवकार तांच्या 
व्हङ्यांचें खूब मोल मागतात. आमच्यांनी तें दिवंक जायना. हे पासत आमी कितेंय पूण 
करूंक जाय.” पेरका गांवचो मुखेली होको उवो रावन म्हणू लागलो, “भावांनो, चौवरांतल्या 
लोकांक बुद्द शिकोवपाचो होच वेळ.” हेर गांवच्या मुखेल्यांनीय अशींच मतां मांडली . 

सदांवरी मार्च म्हयन्यांत चौवरांतले लोक वर्सुकी व्यापार महोत्सवा पासत तांच्या 
व्हङ्यांतल्यान कार-निकोबारांत आयले. तांणी सदचे रिती प्रमाण तांकां बरे तरेन येवकार 
दिलो. किमिओज, एल .पा.नाम हातूंत तांची व्यवस्था केली. कार-निकोबारच्या लोकांनी 
तांचेकडल्यान बारा पडाव विकते घेतले. त्या बदलांत तांकां 500 सुरयो, 100 कुराडी, 
भरपूर कपडो आनी 200 दुकर दिले. पांच दीस कार निकोबारांत रावन चौवरांतले लोक 
परत गेले. 

चौवरांत पावतकच हिनसूंग नांवाच्या मुखेल्यान तांकां येवकार दिलो. तांणी हाडिल्ल्यो 
सुरयो आनी कुराडी लोकांक वांटल्यो. पूण रोखडेच ते अजापीत जाले. त्यो वस्तू धातूच्यो 
नाशिल्ल्यो, लाकडाच्यो आसल्यो. हिनसुंगान आड्डून म्हळें, “कार-निकोबाराच्या लोकांनी 
आमकां फटयलां. आमी तांचो गुन्याव भोगसुंचे नात.” 

मे म्हयन्यांतल्या एका दिसा किमिओज जुंव्याकडेन एक व्हड व्हडें दिसलें. अजाप 
म्हळ्यार त्या व्हड्यांत कोणच नासलो. तें व्हडें देगेक लागतकच तातूंत तीन साक भरून 
बरी रुचीक अशी केवडी (खावपाचो पदार्थ) आशिल्ली लोकांनी पळयली. ते रातीकडेन 
त्या गांवांत व्हड मेजवानी जाली. धा दुकर कापून ते केवड़ी बरोबर खावंक दिले. त्या 
सगळ्या गांवाक मेजवानीचें आमंत्रण दिल्लें. 

पूण दुसऱ्या दिसा कळ्ळें, ज्या लोकांनी पयल्या दिसा रातीकडेन केवडी खाल्ली, ते 
सगळे मेल्ले. फक्त एक वायो नांवाची चली जिती आसली. कारण तिणें केवडी खावंक 
नासली. 

विश्वासघात करपी-कार निकोवारच्या लोकांचो आपणें कसो सूड घेतलो हें सांगपाक 
चौवरांतले लोक वयली गजाल मुद्दाम सांगतात. 


2 


13 
धाकटुल्या जुंव्याचे मूळ 


खूब खूब वर्सा पयलीं ककान जुंव्याच्या तोंकाकडेन एक ल्हान जुंवो आशिल्लो. तो 
सुपीक जुंवो सकस अशा तणान भरिल्लो. नाचपी दर्याच्या कपलावेलो तो एक चकचकीत 
तिबो कसो दिसतालो. तो जुंवो इतलो सोबीत आसलो, हिंदू पुराणांतल्या पक्षीराजावरी 
निकोबारच्या पुराणकथेंतल्या सा-का ह्या पक्षान तो चोरपाचो थारायलो आनी आपलेच 
कडेन दवरपाचो थारायलो. 

एके राती आशिकुशीक कोण्ण ना सो पळोबन त्या धाकटुल्या पक्षान तो जुवो आपले 
चोंचीत धरलो आनी उडलो. अ 

तो जुंवो जड आशिल्ल्यान पक्षी नेटान धांवंक शकनासलो. तो थारायिल्ल्या जाग्यार 
पावचे पयलींच दीस उजवाडलो. चोरी करतना आपल्याक लोकांनी पळोवं नये अशें सा-का 
क दिसतालें. देखून ताणें तो जुंबो दर्यांत सोडून दिलो. वयली वट पोंदा आनी पोंदची वट 
वयर अशेतरेन तो जुंवो पडलो. पक्षाक वायट दिसलें, पूण तो सारको करून दवरूंक 
शकनासलो. पयलींच उजवाडिल्लें. लोक जागे जाल्ले, आनी ताका भंय दिसतालो, लोकांक 
तो जुंवो चोरतालो हें कळटलें आसलें . 

अजुनूय त्या जुंव्याक धाकटुलो जुंवोच म्हणटात आनी तो तशेच अवस्थेंत आसा. 
व्हड्यांत बसून चौवरा जुंव्यार वतल्या प्रवाशांक मार्गदर्शन ia) आदार 

धाकटुलो जुवो अजुनूय नापीक आनी वसाड असो आसा. थ 
अजुनूय सा-का पक्षाची काणी याद जाता. 

14 
ओट-न्या-हूम-कू - एक जादुगार 


कोणा एका काळार ओट-न्या-हूम-कू नांवाचो एक जादुगार आशिल्लो. तो अजापांचोच 
जादुगार आशिल्लो आनी ताचेकडेन आकांताची जादूची शक्त आशिल्ली. 

एक दीस ताचे बायलेन ताका जेवण करपा पासत रानांतल्यान कांय पँडानस 
(निरपणस) हाडपाक सांगलें. तिणें म्हळे, “तूं येतासर हांव लाकडां फोडटां आनी जेवणा 
पासत उदक तयार दवरतां.” 

जादुगार वेळ वगडाय नासतना फळां हाडपाक रानांत गेलो. तो निरपणस देंठापसून 
काडपा खातीर झाडाचेर वयर चडलो. पूण कितें अजाप! ताका फळां काडूंक येना जालीं. 
तो फळां काडटालो आनी दर खेपे फळां परत वचून देंठांक लागतालीं. दीसभर ताणें यत्न 
केलो. निमणे निरास जावन तो घरा परतलो. 

घोव रिकाम्या हातान घरा आयिल्लो पळोवन बायलेक ताचो संताप आयलो. ती 
दीसयभर जेवणाचीच तयारी करताली, लाकडां फोडप, रांदन पेटोवप अशें सगळे तयार 
करून ती राविल्ली. ताच्या उलोवण्याचेर तिचो विश्वास बसलो ना. ती ताचे वांगडा रानांत 
वचूंक भायर सरली. तिच्या घोवान परत निरपणस काडले आनी ते परत वचून देंठाक 
लागले. हें जेन्ना तिणें खासा दोळ्यांनी पळयलें, तेन्ना तिका कळळें, ह्या प्रकारा फाटल्यान 
तिचो जादुगार घोव आसा म्हणून. 

आतां खासा तीच झाडार चडली आनी तिणें झाडाचे भरपूर निरपणस काडले. ते 
घेवन ती परत घरा आयली. रान्नीवयल्या आयदनांत ते घाले आनी बरे शिजयले. 

दुसरे खेप ते रान-दुकराची शिकार करताले. मनीस शिकारी सुण्यांच्या भोंकपावयल्यान 

माग काडटाले. ऑट- न्या-हूम-कू हो एकटोच असो अशिल्लो, जाचेकडेन कोयतो आसलो. 
हेरांकडेन भाले, वरची, धोणू-वाण अशीं हत्यारां आसलीं . तेन्ना रानांतली वाट मेकळी 
करपाचें काम ताचे कडेन आयलें. पूण तो जेन्ना झाडाच्यो खांदयो मारून मुखार वतालो, 
तेन्ना त्यो खांदयो परत येवन त्या झाडाक लागताल्यो. ताका लागून वाकीच्यांक फुडें वचूंक 
मेळना जालें. कारण मुखार वचूंक तांकां वाटच नाशिल्ली. अशे तरेन तो जादुगार तांचे 
परस खूब फुडें पावलो . 

थोड्या वेळान लोकांनी मुखार वचपाचो यत्न सोडून दिलो आनी ते सगळे घरा 
परतले. ऑट-न्या-हुम-कू एकटोच थंय पावलो आनी शिकारेचो सगळो माल ताका मेळळो . 
हे घडणुके वयल्यान तो एक व्हड जादुगार म्हणपाचें लोकांक कळळे . 

एक दीस तो वरो ना जालो आनी मेलो. रिती प्रमाण ताची कूड झाडार हुमकळायली . 
पूण कांय दिसां उपरांत तो परत जिवो जालो. हें पळोवन लोकांक अजाप जालें. उपरांत 
ऑट-न्या-हूम-कू जाणटो जावन मेलो. मरचे पयलीं ताणें लागीं आशिल्ल्या लोकांक सांगलें, 
हांव जेन्ना मरतलों, तेन्ना म्हाका पुरात आनी म्हज्या मड्याच्या फोंडाक एक बुराक दवरात. 
हांव फकत तीन दीसच मेल्लो आसतलों. उपरांत हांव जितो जातलों. मागीर म्हाका तुमी 
खणून भायर काडात. तुमी अशें केल्यार हांव जितो उरूंक शकतां. हांवें सांगलां तशें केलें 
ना जाल्यार मात हांव खरोच मरतलों, परत जितो जावंक शकचों ना. 

त्या मनशांक तो जिवो उरिल्लो नाका आसलो. म्हणून तांणी जादुगरान सांगिललें 
तशे केलें ना. ताका कुसट्टाण मारता आसतनाय तांणी फोंडावयलो बुराक माती आनी रेंव 
घालून पुरयलो. अशे तरेन तो जादुगार मरून गेलो. 


2. 

पिशाच्च आनी रानवटी दुकरां 


खूब खूब वर्सा पयलीं निकोबार जुंव्याचेर रानवटी दुकरांचो सुळसुळाट वाडिल्लो . ते 
सामके हिंसक आशिल्ले आनी संख्येनय.भरपूर आशिल्ले. एक खेप एक मनीस रानांतल्यान 
एकटोच चलतालो. तेन्ना दुकरांचो एक कळप ताचे मुखार आयलो. तांणी मनशाचेर घुरी 
घाली आनी खिणांत ताका फाळून उडयलो . 

त्या मनशाच्या व्हडल्या भावाक जेन्ना ही गजाल कळ्ळी तेन्ना ताणें आपल्या धाकट्या 
भावाच्या मरणाचो सूड घेवपाचें थारायलें. ते पासत सगळ्या रानवटी दुकरांचो संहार 
करपाचो बेत केलो. म्हणून तो आपल्या हत्याराच्या पात्याक, दीस रात बसून धार काडूंक 
लागलो. तें हत्यार ताणें झाडाचे खांदयेचेर फिरयलें. खिणांत ती खांदी तुटून पडली. 

तरीय ताचें समाधान जालें ना. तो ताका आनीकय धार काडत बसलो . ताणें जेन्ना 
हत्याराचें पाते पळोवंक म्हणून वयर काडलें, तेन्नाच ताचेर एक मूस येवन बसलो आनी 
ताचे दोन कुडके जाले. - वा! आतां म्हजें काम जातले, ताणें खोश्येन म्हळे . 

उपरांत तो रानांत गेलो आनी आपल्या हत्याराक मूठ करूंक कोंड्याचो एक कुडको 
कापलो. कोयतेक जशी मूठ आसता, तसो तो कांड्या कुड़को त्या हत्याराचेर घट्ट 
वसयलो. मागीर तो एका व्हड़ल्या झाडार चडलो. रानवटी दुकरांक ताणें गोड आवाजांत 
साद घालो, ' क्रूर रानवटी दुकरांनो, म्हज्या मोगाळ दुकरांनो, हांगा येयात. म्हाका वांचयात, 
म्हाका वांचयात. 

रोखडोच रानवटी दुकरांचो कळप ताकतिकेन आयलो आनी फुरफुरत, ओंकऽ 
ऊंकऽ ओंकऽ ऊंकऽ करीत रावलो. ते एकार एक, एकार एक अशे वयर चडूं लागले. 
तांकां झाडावयल्या मनशामेरेन चडपाची ताकतीक लागिल्ली . ते ताचे लागीं पावले बरोबर 

ताणें आपल्या हत्यारान तांचीं पोटां फोडलीं. एका फाटल्यान एक करीत सगळीं दुकरां 
मरून एकामेकाचेर पडलीं. 

उपरांत ताणें परतून एकदां रानवटी दुकरांक आपयलीं, आनी तीं येतकच परत 
तांकां शस्त्रान तोपलीं आनी अशे तरेन दुसरोय कळप ना नपश्यात केलो. 

तिसरे खेप जेन्ना तो परत रानवटी दुकरांक मारून उडोवंक लागलो तेन्ना त्या 
दुकरांच्या पिशाच्याच्यान तें पळोवं नज जालें. ताणें ताका म्हळे, “पुरो, हें चड जालें. हाचे 
मुखार आनी म्हज्यान पळोवं नज.” त्या मनशान म्हळें, “ना, हांव तांकां सोडचो ना.” 

अशे तरेन तिसर्‍या कळपाची हत्या केले उपरांत तो मनीस झाडावयल्यान सकयल 
देवलो, ताणें ते सगळे मारिल्ले रानदुकर आपल्या घरा हाडले. ते रानदुकर भाजपा पासत 
ताणें व्हडलो उजो पेटयलो. त्या सगळ्या दुकरांक भाजपाक अशेंच होमखण जाय आसलें. 
पूण ताणें जेन्ना तीं दुकरां दुसरेवटेन भाजपाक म्हणून परतिलीं तेन्ना तीं परतय पयलीं 
भाजिल्ले वटेनच परततालीं. दुकरांचें मास भाजपाचो ताचो यत्न फुकट वतालो. 

आनी हें दर एका दुकराचे बाबतींत घडटालें. निमणे ताणें तो यत्न सोडून दिलो. तो 
आपल्या घरांत वचूंक वळटालो तेन्नाच त्या दुकरांचे हत्येचो सूड घेवपाक फुरफुरिल्लें 
पिशाच्च थंय परगटलें. ताणें विचारलें, “तुका शार्क आवडटलो ?” त्या मनशान म्हळें, “ते 
खातीर खोल दर्यात पोंवचें पडटलें.” पिशाच्च्यान परत विचारलें, “तुका सोरोप आवडटलो?” 
त्या मनशान म्हळे, अशे परिस्थितींत हांव ताका मारतलों.” अशें सांगून तो मनीस घराचें 
निमणें सपण चडटालो, इतल्यान सोरपान ताका दंश केलो, तो हुंबरा मेरेन पावतासर 
सकयल कोसळूळो . 

आजून मेरेन निकोबारी मनशां पिशाच्च्यांक खूब भितात. तशेंच रानदुकराची कत्तल 
करतनाय खूब जतनाय घेतात. आनी योग्य विधी करतात. 


2 

बोम्पोका जुव्याचो जल्म 


बोम्पोका आनी टेरेस्सा जुंव्याचे रयवासी ते जुंवे कशे तयार जाले हाचे विशीं एक 
मजेशीर दंतकथा सांगतात. 

कोणा एका काळार एक राजकुंवर आनी ताची सोबीत बायल हांकां घेवन एक 
पातमारी जलपर्यटना पासत भायर सरली. ती पातमारी राजकुंवराच्या सत्तेखाला आशिल्ली. 
खूप वेळाच्या वाजदिण्या प्रवासा उपरांत ती पातमारी टेरेस्सा जुंव्याचे देगेर अन्न घेवपाक 
आनी विसव घेवपा पासत थांबली. तो राजकुंवर आपले मोगाळ बायले सकट त्या जुंव्यार 
देंवलो. 

थंयच्या रयवाश्यानी राजकुंवराक जितोच मारलो. पूण ताचे बायलेक मानान दवरली. 
ज्या जाग्यार तिच्या घोवाची हत्या केल्ली तो जागो तिच्या मनाक त्रास करतालो. आपल्या 
घोवाची मेले उपरांतची भयांकृत स्थिती तिच्यान विसरूक जायनासली. ती सदांच दुःखी 
आनी चितेस्त कशी रावताली. थंयच्या लोकांनी तिका सगळ्या तरेच्यो सूख-सुविधा दिल्यो 
आनी तिका खोशी दवरपाचो यत्न केलो. तरीय ती दुखेस्त कशी रावताली. घोवाच्या 
मरणा उपरांत जशी कितें तिचे जिणेंतली खोशी शेणून गेल्ली . 

एके रातचें खूब पुरो जाल्ल्यान तिका गाड न्हीद लागली. स्वप्नांत तिका आपली 
आवय दिसली. तिचे चितेन आकुळ-पिकूळ जाल्ले आवयन तिचें सांत्वन करीत म्हळें, 
“म्हजे मोगाचे धुवे, तूं कितली दुखी आसा! तुका जर शांतताय जाय जाल्यार हो रक्तान 
माखिल्लो जागो टेरेस्सा पसून वेगळो कर. तुज्या दोळ्या मुखावयलें तें अवचिन्न दृश्य पुसून 
उडय. त्यो वायट यादी ना नपश्यात कर. ना जाल्यार तुका केन्नाच मनाची शांतताय मेळची 


११ 


ना. 

आवयन स्वप्नांत येवन दिल्लो सल्लो आयकून तरनाटे राजकुंवरीक स्फूर्त मेळ्ळी. 
ज्या जाग्यार तिच्या घोवाचो खून केल्लो तो जुंव्याचो कुडको खणूंक सुरवात केली. दीस 
रात कश्ट करून तिका एकदांचो तो उंवाळून घाल्लो जागो खणून वेगळो काडूंक यश 
मेळ्ळे. 
अशे तरेन त्या रक्ताळिल्ल्या जाग्याचो एक नवो जुंबो तयार जालो. उपरांत त्या 
जुव्याक बोम्पोका अशें नांव पडलें. 
द्र 


लोककाणयो 


क 

17 
काणी मोगाळ शार्क नुस्त्याची 


खूब खूब वर्सा पयलीं दोन चलयो तळपांवयल्यान चलत वताल्यो. तो तळप सरळ 
दर्यात पाविल्लो . 

अचकीत एके चलयेची धाकली सुरी दर्यात पडली आनी ती एका का-हु-को नांवाच्या 
व्हडल्या नुस्त्यान गिळ्ळी. त्या नुस्त्याचें तोंडय व्हडलें आशिल्लें आनी पांखां सुद्दा भयांकृत 
आशिल्लीं. ` 

ते चलयेन आपले इश्टिणीक म्हळे, “आगो, हांव सोमतीच उड़ी घेवन ती सुरी 
सोदतां, ना जाल्यार ती केन्नाच मेळची ना. अशें म्हणून तिणें दर्याच्या उदकांत उडी 
मारली. ती लेगीत तिची धाकटी सुरी गेल्ली तशी व्हडल्या नुस्त्याच्या पोटांत पावली. 

शिपयांकडेन खेळत ती दुसरी चली, दर्यादेगेर खूब वेळ मेरेन आपले इश्टिणिची वाट 
पळयत बसली. मागीर तिणें आपले भितर म्हळें, “इतलो वेळ कितें करता काय तें?” 
आपले इश्टिणीचो सोद घेवपा पासत धप्प करून तिणें दर्यात उड़ी मारली. तीय सरळ 
व्हडल्या नुस्त्याच्या पोटांत पावली. 

उपरांत तें नुस्ते पोंवत-पोंवत म्हासागराचे मदीं आयले. नुस्त्याच्या पोटांत दोगांय 
इश्टिणींची भेट जाली. तांची शेणिल्ली सुरी आतां तांकां मेळिल्ली . 

थोड्या वेळान एके चलयेन म्हळें, “म्हाका खूब भूक लागल्या.” 

तें आयकून त्या नुस्त्यान म्हळें, “तुमी म्हज्या फिग्दाचो इल्लो कुडको कापून तो 
कित्याक खायनात?” ताची सांगणी तांणी आयकली आनी ताच्या फिग्दाचो व्हड कुडको 
कापून खावन आपली भूक भागयली . 

त्या नुस्त्यान म्हळे, “ओ! तुमी चलयांनी जाय ताचे परस चड कुडको कापूंक ना मूं?” 

“ना, ना!” चलयांनी सांगले. 

तें नुस्ते आनीक जायतें मुखार गेलें. आतां दुसरो दीस उजवाडलो. परत त्या 
चलयांक भूक लागली. परतय त्या नुस्त्यान तांकां म्हळे, म्हज्या फिग्दाचो आनीक थोडो 
भाग कापून तुमी खायात आनी भूक भागयात. चलयांनी तशें केलें. 

“ओ! अशे तरेन हांव चड वेळ जगचों ना.” तें नुस्तें कळ सोंशीत म्हणूंक लागलें. 
परतय त्यो चलयो ना, ना” म्हणून आड्डूंक लागल्यो. 

अशें बऱयाच वेळा घडलें. निमणे त्या नुस्त्याक खूब अशक्तपणा आयली. 

थोड्या वेळान ताणे दर्याच्या मदेकांत आशिल्ल्या तळपार ओंकून दोनय चलयांक 
भायर काडलीं आनी तें पोंवत पोंवत पयस गेलें. 

कांय वेळान त्या चलयांक पयसुल्ल्यान येवपी शार्क दिश्टी पडलो. तीं दोगांय 
भियेलीं . 

शार्क नुस्त्यान म्हळे, “भियेवं नाकात चलयांनो. जायते दीस जाले हांव तुमकां 
सोदतां. चलात म्हजे फाटीर बसात. हांव तुमकां देगेर व्हरून पावयतां. 

त्या चलयांनी शार्क नुस्त्याचे फाटीर बसपाचो यत्न केलो. पूण ताची फाट बुळबुळीत 
आशिल्ल्यान तीं फाटीवयल्यान निसरूंक लागलीं. नुस्त्यान तांकां "पयलीं फाट चोळाँत 
आनी मागीर वसात. म्हणून सांगलें. 

त्या चलयांनी ताची फाट चोळूळी आनी ताचेर बसलीं. ती आतां मात्शी बुळबुळीत 
उरिल्ली. उपरांत त्या मोगाळ शार्कान तांका व्हरून तांणी जंय दर्यात उडी मारिल्ली थंय 
पावयलीं. मागीर त्यो दोगूय चलयो मोठे खोशयेन आपापल्या घरा परतल्यो आनी तो 
मोगाळ शार्क आपल्या जाग्यार गेलो . 


झट 

कोणा एका काळार, धर्मीक उत्सवाच्या दुसर्‍या दिसा म्हळ्यार सुशेग' घेवपाच्या 
दिसा, चालन्त कर्मकांडां आनी रितीरिवाज हांचे कडेन लक्ष ना दिवपी, असो एक मनीस 
रावतालो. त्या दिसा तो रानांत लेगीत वतालो . 

सुशेग घेवपाच्या दिसाच्या पयले राती सगळी मनशां पिशाच्च्यांक भेश्टावपा पासत 
आख्खी रात एकठांय जमतालीं. स्फूर्त दिवपी \4f41 “ पदां म्हणटालीं, नाच करतालीं 
आनी पिशाच्च्यांक भाले तोपतालीं . दुसऱया दिसा सकाळी मांत्रिकाच्या आधारान मनशाळिल्ल्या 
दुश्ट आत्म्याक तराफ्यार बसोवन धाडून दितालीं आनी अशे तरेन दुसऱया दिसा ते सुशेग 
घेताले. . 

त्या मनशाच्या रानांतले बागेत कांय केळी आशिल्ल्यो. तातुंतलो एक घडाय पिकिल्लो. 
तो घडाय कसो वाडटा तो पळोवपाची ताका उमेद आशिल्ली. आतां तो पिकिल्लो 
आसल्यार काडचो असो विचार करून तो हळूच रानांत गेलो. आडो हुपून तो पोरसांत गेलो 
आनी घडाय काडलो. ताणें घडाय काडला मात, पिशाच्च्यान ताका व्हड बेबो केलो. 

आतां पिशाच्च्यांक धांवडावन घालप्यां भितरलो तो एक जाल्लो. रातचें उमेद 
वाडोवची नाच करपाचें कामय ताचेर आयलें. ते पासत ताचो चेरो तांबड्या रंगान सादारण 
भक्तावरी रंगयल्लो . जेन्ना ताचें रुपांतर व्हडल्या वेव्यांत जालें तेन्ना ताचेर तांबड्या रंगाचे 
पटे आशिल्ले. 

ताच्या इश्टांनी खूब दीस ताका सोदलो. पूण तांकां तो मेळळोना. कारण तो आतां 
बेबो जाल्लो . 

अशे तरेन धरतरेर व्हडले बेबे आयले. आजय हे व्हडले बेबे तांबड्या आनी 

पिकिल्ल्या केळ्यांचेर पिशे जातात आनी जेन्ना जेन्ना तांकां तीं मेळटात, ते फस्त करून 
उडयतात. 


2.3 


१. सुशेग घेवपाचो दीसः धर्मीक उत्सवाचो दुसरो दीस : पयले रातीं जमातीचो पुजारी 
तमिलुआना गांवकऱ्यां वांगडा नाचगाण्याच्या उत्सवा वेळार पिशाच्च्यांक धांवडायतात. हो 
किरिस्तांवांचो सुशेग घेवपाचो दीस. 

२. माफेय : रुशीतुल्य मनशां. 

19 
झाडां चलपाचीं कित्याक थांबली? 


खूब खूब वर्सा पयलीं, आमचें जग जेन्ना भुरगें आशिल्ले तेन्ना झाडां एका जाग्या 
वयल्यान दुसऱया जाग्यार वचूंक शकतालीं आनी जमनीपोंदच्या मुळांकय जाय थंय धाडूंक 
शकताली . 

त्या दिसांनी झाडां आनी मनीस एकामेकांचेर उपकार करतालीं. केन्ना केन्नाय प्रवास 
करतना मनशांक पुरो जातालें तेन्ना झाडां तांच्या हातांतलें सामान आपल्या खांदयांचेर 
दवरूंक दितालीं. मनशांकडलें सामान व्हरपांत झाडांक खोस भोगताली आनी मनशां तांकां 
आपल्याक जाय थंय आमडून व्हरतालीं. 

जेन्ना मनशांक आपल्या रानांतल्या बागेंतल्यान सामान घरा हाडचें शें दिसतालें, ते 
फकत त्या वस्तूचो तोल सांबाळून त्यो झाडांच्या खांदयांर दवरताले. झाडां मागीर त्यो वस्तू 
तांच्या गांवांत पावयताली. 

ते भायर त्या दिसांनी ज्या मनशांक चलपाक त्रास जातालो, तीं झाडाच्या खांदयांर 
बसताली. तांकां बरे भशेन तीं घरा पावयतालीं, वा तांकां जाय थंय पावयतालीं. कितलो 
अप्रूप प्रवास आशिल्लो तो! 

एक खेप खूब मनशां रानांत गेलीं. परत गांवांत येवच्या वेळार दर एकल्याकडेन 
भरपूर सामान जालें. तांणी तें सगळे झाडांच्या खांदयांचेर दवरलें आनी तांचे बरोबर 
चलपाक लागले. खांदयांर दवरिल्ल्या आकांताच्या वजनाक लागून तीं झाडां लटलटूंक 
लागलीं, रस्त्यार आडखळूंक लागलीं. ते बरोबर फाटल्यान येवपी मनशांक, झाड़ांचें 
एकामेकांचेर पडत, आडखळत चलप हाका लागून जें विनोदी दृश्य दिसतालें तें पळोवन 
खूब, खूब हांसूंक आयलें. तांणी मोठ्या मोठ्यान ताळ्यो मारल्यो. तांचे हे मस्करेन झाडांक 

सामको त्रास जालो आनी अपमान जाल्लेवरी दिसलें. ताका लागून तांणी, ते उपरांत 
चलपाचेंच बंद केलें. 
आजकाल जेन्ना आमी प्रवास करतात तेन्ना आमचें सामान आमीच उखलून आमकां 
त्रास करून घेतात कित्याक तर आतां झाडां चलनात. आमकां तांचो आधार मेळना. 
झाडां चलपाचीं कित्याक बंद जालीं ताची ही काणी जावन आसा. 


द 

दुश्ट आवय 


खूव, खूव वर्सा पयलीं, एका जुव्यार एक दादलो आनी ताची बायल रावताली. 
तांकां तीन भुरगीं आसलीं; एक दीस त्या दादल्याक नुस्तें पागपाक वचूंक जाय आसलें. 
ताणें वायलेक सांगलें, “भुरग्यांक कट्ट्यो पुंजावन हाड म्हणून सांग. त्यो पेटोवन, आमी 
तातूंत हांव हाडटलो तें नुस्ते भाजून खावया. बायलेन हां म्हणून तकली हालयली. खरें 
म्हळ्यार ती भेस बदलून वशिल्ली दुश्ट जखीण आशिल्ली. घरचो दादलो भायर वतकच तो 
घराबो सोंपोवपाची तिणे संद घेतली . 

तिणें सगळ्या भुरग्यांक भायर धाडून तांच्या बापायन सांगिल्लें काम करपाक 
लायलें. 

इतले मजगतीं आपल्या कंडेन आशिल्ल्या वांखराक तिणें वरी धार काडली. मागीर 
तिणें भुरग्यांक उजो पेटोवंक लायलो आनी सगळ्यांत व्हडल्या चल्याक म्हऱ्यांत आपयलो. 
तिणें म्हळे, यो, हांव तुजे केस कापतां?' 

ताका आवयचे रुपांतली जखीण आपल्याक कित्याक आपयता हाचें खरे कारण 
खवर नाशिल्लें. देखून तो तिचे म्हऱ्यांत आयलो. तिणें ताचे केस कापपाक सुरवात केली. 
मागीर अचकीत ताका खोंट मारली आनी ताची गोमटी कापून उडयली. अशे तरेन तिणें 
दुसर्‍या चल्याक आपयलो आनी ताचीय तकली तेच रितीन कापली. मागीर तिणों त्यो 
दोनय तकल्यो उज्यांत घालून लासून उड़यल्यो . 

जेन्ना सगळ्यांत धाकट्या पुताची पाळी आयली तेन्ना ताणें येवपाक न्हयकार दिलो. 
ताणें म्हळे, “ना, हांव येवचों ना. तुवें म्हज्या दोन भावांचें जें केलें तेंच म्हजें करतली .” 

ते जखिणीन म्हळे, “हांव तुका कसलोच त्रास दिवचीं ना. तूं एकलोच असो आसा, 

दुश्ट आवय. 77 


जो म्हजे पासत सुपारी चावून बारीक करता. तूं म्हजो मोगाचो पूत.” खरें म्हळ्यार ती 
ताका भुलयताली . निमणें तो तयार जालो आनी तिणें ताचीय तकली कापली. 

तिचो घोव परत येतकर ताणें आपल्या भुरग्यां विशी विचारलें तिणें म्हळे, म्हाका 
खबर ना. घडये ते टा - चोई झोंपा फाटल्यान खेळटात आसतले.' बापायन भुरग्यांक उलो 
मारलो. पूण तांणी जाप दिली ना. 

ताणें परत वायलेक विचारलें, “भुरगे खंय?” “घडये ते उदक हाडपाक गेल्यात 
आसतले, घडये ते व्हडल्या काशी फाटल्यान लिपल्यात जातले. तिणें म्हळे. 

त्या मनशान हांगा थंय, सगळे कडेन आपल्या भुरग्यांक सोदले. ताची बायल मात 
शांतपणान वशिल्ली. ताका भुरगीं मेळूळी नात. तो खूब थकिल्लो आनी ताका भूकय 
लागिल्ली. म्हणून ताणें बायलेक सदचेवरी रांदनी वयर हुमकळावन दवरिल्ल्या पाटल्यांतलें 
जेवण वाडूंक सांगले. तो जेवंक बसलो आनी ताचे म्हऱ्यांत वायलेच्या भेसांतली जखीण 
बसली . 

ताणें जेवंक सुरवात करतकच ताचे वायलेन म्हळे, तू जें खाता तीं तुज्या भुरग्यांच्या 
हाताचीं बोचकुलां. तुका खबर आसा? तूं जें खाता तें तुज्या भुरग्यांचें मास म्हणून?” 

रोखड़ोच तिच्यांत बदल जालो आनी तिचें रुपांतर गरूड पक्षांत जालें. ओक.. 
ओक ...ओक .. असो गरूडा वरी आवाज करीत ती उडून गेली. भुरग्यांचो बापूय कांयच 
करूंक शकलो ना. निरास जावन ताणें आपली तकली वणटीर आपटूंक सुरवात केली 
आनी तो रडूंक लागलो. 

उपरांत तो घुगूम जालो. अजूनय तो दुःखान रडत आसता. 

21 
परत घरा 


खुव वर्सा पयलीं, एक मनीस, कांय इश्टांक वांगडा घेवन आपल्या एका ल्हान 
व्हड्यांत बसून व्हडले पातमारीचेर गेले. थंय तांकां नाल्लांच्या वदला पाव आनी कांय हेर 
वस्तू घेवपाक जाय आसल्यो. ती पातमारी परत वचपाक सोदताली त्याच वेळार तो मनीस 
थंय पाविल्लो. हें तांकां कळचे पयलींच पातमारेन शीड उखल्लें. आतां तो थंय शेणिल्ले 
वरी जालो. 

व्हड्यांत आशिल्ल्या ताच्या इश्टांनी ताका खूब सोदलो. ताच्या आवय-बापायन 
लेगीत ताची खूब वाट पळयली. निमणें खूब म्हयने आनी वर्सा वतकच तांणी तो मेला 
जातलो असो समज करून घेतलो. 

इतले मजगतीं तो मनीस, जाचें नांव किलफ्यूट, ते पातमारे वांगडा एका अनवळखी 
प्रदेशांत आयलो. थंयच ताणें राबितो केलो आनी नुस्तें पागून आपलें पोट भरूक लागलो. 
रोखडेच ताका धंद्यांत यश मेळ्ळें, तो गिरेस्त जालो. ताणें लग्न केलें. ताका एक पूत आनी 
एक धूव अशीं दोन भुरगीं जालीं. वर्सा सरलीं, तींय व्हड जालीं. 

किलफ्यूट थंय सुखान जगतालो, पूण फाटल्या दिसांच्यो यादी ताची फाट सोडिनासल्यो. 
एक दीस तो आपल्या मूळ प्रदेशांत वचपाक सामको आकूळ-पिकूळ जालो. एका ल्हान 
तारवांत थोडे दीस पावतलें इतलें जेवण, निवळ-शुद्ध उदक, कांय कपडे घेतले आनी 
बायल-भुरग्यांक थंयच दवरून प्रवासाक भायर सरलो. 

ताणें थोडो वेळ व्हडें ताणलें आनी व्हड्याचीं शिडां उवारलीं. ताका तें जड जातालें. 
व्हडे ताणप आनी शिडांचेर लक्ष दवरप- दोनूय कामां ताका एकट्याकच करचीं पडटालीं. 
उपरांत खूब दिसांनी ता आपल्या गांवघरा पावलो. 

तो घरा पावलो तेन्ना सादारण मध्यानरात जाल्ली. तो सरळ आपल्या घरा कै 
अजाप म्हळ्यार थंय ताचे आवय-बापूय ओस्सुअरी फेस्त मनयतालीं. म्हळ्यार भुरगें 
मरतकच जेवण वाडपाचो तो दीस आसलो. तो मेला अशें धरून ते ओस्सुअरी मनयताले. 

थोडो वेळ ताणें तांचो नाच पळयलो. मागीर तो दुकरां दवरतात थंय गेलो. ताणें 
दुकरांच्या कानाक हात लायलो आनी आपले भितर म्हळें, “ह्या दुकरांक म्हज्या हातांनी 
खुणो केल्यात. 

तान लागतकच तो भायर गेलो आनी आपल्या माडार चडून थोडे नाल्ल काडूंक 
लागलो. तें पळोवन थंयच्यान वचपी एकलो तापलो “कोण रे थंय? मेल्ल्या मनशा पासत 
वेगळे दवरिल्ल्या माडाचे नाल्ल तूं काडटा?” 

ताणें विचारलें, कोण मेला?” 

त्या मनशांनी सांगलें, किलफ्यूट,' 

“पूण, हांवच तर किलफ्यूट.” 





ताची जाप आयकून सगळे खोशी जाले. तो जिवो आसा तें पळोवन तांकां खोस 
जाली. मागीर तांणी ताका घरांत व्हेलो. 
ध 

कोणा एका काळार पयस आशिल्ल्या एकसुन्या घरांत एक विधवा बायल आपल्या 
चार धुवांक घेवन रावताली. त्या चोगांतल्यो तीन चलयो व्हड आशिल्ल्यो आनी एक 
सामकी ल्हान आशिल्ली. ते धाकटुलेचें नांव आसलें टो-मी-रॉक (म्हळ्यार सोबितकाय). 
बाकिच्याची नांवां अशीं आसलीं. टो-केन (कश्ट करपी), टो-पेट-नागेन (आपले पुरते 
पळोवपी) आनी वा-मी-रो (काणयो सांगपी). 

घरा पसून मात्सें पयसच तांचें पोरसूं आसलें. गिमाळ्याचे सुरवेक जेन्ना बागेत 
रानवटी तण वाडटा तेन्ना आवयन चलयांक थंय वचून तें काडूंक सांगलें. तिका वचूंक 
मेळनासलें. धाकटे चलयेक पळोवंक घराकडेन आनीक कोणच नासलो. 

दुसर्‍या दिसा सकाळीं व्हडली भयण टो-केन आपल्या दोनय भयणींक घेवन रानांत 
गेली. गेले बरोबर तांणी कामाक सुरवात केली. 

सूर्य जसो जसो मळवांत चडटालो तसें तशें वातावरण तापूंक लागलें. पुरो जातकच 
त्या भयणीं भितल्ली वा-मी-रो सुशेग घेवपाक झाडाचे सांवळेंत गेली. उपरांत ती झाडाचेर 
चडली आनी झाडाच्या खांदयांर हुमकळून खेळूंक लागली. तिणें मज्जा, मज्जा केली. 
उरिल्ल्या वेळारय तिणें कांयच काम केलें ना. व्हडल्या दोगांय भयणींनी सुर्याच्या कडकडीत 
वतांत भाजनूय खुब काम केले. 

“वा-मी-रो, मात्शे सकयल यो आनी हीं वाडिल्लीं झाडां काडूंक आमकां आधार 

कर.” टो-केनान म्हळें. ताचे विनवणेचो कांयच उपयोग जालो ना. कारण वा-मी-रो क 
कसलेंच काम करपाचें नासलें. 

टो-पेट-नागान म्हळे, आमी घरा वतकच आईक तुजे विशीं सांगतलीं. मागीर तुका 

चाबंकाचो मार मेळटलो.” पूण वा-मी-रो हाकाय बदली ना. कारण ती आवयची आवडटी 
धूव आसली. 

सांजवेळ जातकच वा-मी-रोन आपले तकलेर चिकोल फाफडून घेतलो आनी तांचे 
पयलीं घरा गेली. तिणें आवयक सांगलें, दीसयभर हांवें एकट्यानच काम केलें. त्या 
दोगांयनीय दीसभर फकत मस्ती केली, खेळ्ळीं, काम कांयच केलें ना.' 

हें आयकून आवयक खूब राग आयलो. तिणें म्हळे, “तांकां येवंदीच, कसो धडो 
शिकयताँ'पळय. तुका खूब पुरो जालां आसतलें. चल, तूं जेव. जेवण फळयेर दवरलां.” 

थोड्या वेळान दिसूयभर काम करून पुरो जावन थकिल्यो - भागिल्ल्यो त्यो दोगूय 
भयणी घरा आयल्यो. तांकां साद्या उतरांनी लेगीत कोणें येवकार दिलो ना तें पळोवन तांकां 
अजाप जालें. तांकां जेवणयबी सामकें थोडें दिलें. तीं थंडपणान जेवली. 

तांचें जेवण सोंपतकच आवयन तांकां विचारलें, “जेवण बरें आशिल्ले?” तांणी 
म्हळे, “हय. 

“तुमकां खबर आसा, हावें तुमकां जनावरां पासत दवरिल्लें जेवण वाडलां. कित्याक 
जाणा, तुमी दीसभर कांयंच काम करुना, फकत खेळळ्यांत, आपलें मन खेळयत रावल्यांत!” 

आवयचें उलोवणें आयकून टो-केन आनी टो-पेट-नागोनाक खूब वायट दिसले. तीं 
वोग्गी रावलीं. कांयच जाप केली ना. तांकां खबर आसलें, आवय सदांच वा-मी-रो जें 
सांगता तेंच खरें धराली. आजय तिणें तेंच केल्लें. 

तीं सामकीं निरशेलीं. तांची आपल्या घरा विशींची ओड कमी जाली, आनी पळून 
वचपाचें थारायलें. एका ल्हान बॅगांत तांणी आपलें थोडें सामान घालें आनी चोरपावलांनी 
घर सोडलें. जुंव्यार खंयी गेल्यार आवय सोदून काडटली म्हणून तांणी चंद्रार वचपाचें 
थारायलें. 

फिरतां, फिरतां तांकां टो-आ-न्यू-ओ नांवाची सकयल लोंबकळपी वाल दिसली. 
तिच्या आधारान तांणी मळवांत वचपाचें थारायलें. पूण रोखडोच तो यत्न सोडून दिलो. 

टो-केन सुचयलें, “चल, कोळ्याच्या जाळाच्या आधारान चडपाचो यत्न करुया.” 

“आमी पांय दवरले बरोबर तें तुट्टलें, मागीर आमची फजेत जातली.” टो-पेट- 
नागेनान म्हळे . 

“कितेंय जावं, आमी यत्न करयाच.” दुसरेन म्हळे. अशे तरेन पयलीं टो-केन वयर 
गेली आनी उपरांत ताची भयण वयर चडली . अजाप म्हळ्यार कोळ्याचें जाळें तुटलें ना. 

तीं दोगांय आनीकय वयर चडलीं. वरेच वयर पावतकच अचकीत तांकां याद जाली, तांणी 
रा-फोह हांचे पसून तयार केल्लो सोवीत पांटलो सकलच विसरिल्लीं. टो-केनान धकले 
भयणीक तो पांटलो हाडूंक सकयल धाडली. 

ती घरांत पावले बरोबर आवयन तिका धरली आनी वा-मीरोक टो-पेट-नागेनाचेर 
नदर दवरूंक सांगली. ती टो-केनाक सोदूंक भायर सरली. 

जमनीपसून थोड्याच अंतराचेर वयर आशिल्ल्या कोळ्याच्या जाळाचेर तिका टो-केन 
मेळळी . तें आपली भयण टो-पेट-नागेनाची वाट पळोवपा पासत मात्शें सकयल आयिल्लें. 
आवयन तिका रोखड्या रोखडी सकयल देंवंक सांगलें, ताणें न्हयकारलें. ते बरोबर 
आवयन टो-केनाचो पांय धरून तिका सकल ओडपाचो यत्न केलो. पूण तिणें कोळ्याचें 
जाळ घट्ट धरलें आनी पांय फाफडून आवयच्या हातांतल्यान आपलो पांय सोडोवन 
घेतलो. ह्या बोवाळांत तिच्या एका पांयाची मोवसाण गेली. अशें जावनय ती चडून वयर 
गेली आनी निमणें चंद्राचेर पावली. आपले दुश्ट आवयच्या हातांतल्यान आपूण सुटली 
हाचीच तिका खूब खोस जाली. आपले पेटयेचेंच उशें करून घेवन ती चंद्राचेर आड पडली. 

चंदराचेर जे पटे आसात ते म्हळ्यार ताचेर शांतपणान आड पडिल्ली टो - केनाची 
सावळेतल्या रुपांतली आकृती अशें अजूनय निकोबारचे रयवासी समजतात. पुनवे दिसा 
कोणय ते पळोवंक शकता. 

खुव खूब वर्सा पयलीं, कार निकोबारांतलीं मनशां नाल्ल काडून हाडपा पासत 
दुसर्‍या जुंब्याचेर वतालीं. थंय रानवटी दुकरां आनी कोंबडेचीं पिलां धरपा पासतय ते थोडे 
दीस रावतालीं. 

एक खेप ते कमोर्टा जुंव्याचेर कांय म्हयनो रावितोच करून राविल्ले. भरपूर नाल्ल, 
आनी जाय तशी शिकार घेवन एक बरोसो दीस पळोवन ते कार-निकोवाराक येवंक भायर 
सरले. पूण अचकीत हवा बदल्ली वादळी आनी भयांकृत जाली. भयंकर वादळ आनी 
थांबनासतना पडपी आकांताळ्या पावसाक लागून तांचीं तारवां वाट चुकलीं आनी उदकाच्या 
लोटाभरशीं व्हांवन वचून एका अनवळखी जुंव्यार पावली. 

तारवां वयल्या खलाशांक रोखडेंच कळ्ळे , तो जुंवो म्हळ्यार दुश्ट आत्म्याचो रावितो 
आसलो. थंय सुकणीं गायनासलीं, फिरनासलीं. फुलां फुलनासलीं, झाडाची पानां तांबडीं 
जाल्लीं. रगत गोठेवपी असो कर्कश आवाज करीत व्हांबपी वारो सगळ्यांक भेश्टायतालो . 

तीं दुर्दैवी मनशां सगळ्या जुंव्यार फिरलीं. तांकां थंय जितीं मनशां, उदक वा नाल्ल 
कांयच मेळळे ना. ते गर्भगळीत जाले. पूण तांचे मुखार दुसरो मार्ग नासलो. वादळ थंड जाय 
सर तांकां थंय रावंकूच जाय आसलें. तांणी तांची तान-भूक 
नाल्लांच्या सांठयावयल्यान भागयली . 








दीस वतात तसो थंय एक रोग पातळूळो. तांकां भूकच 
पिडेस्त जाले. तांच्या भितल्ल्या एकल्याक दुश्ट आत्म्याची आर 
पूण ताचोय कांयच उपयोग जालो ना. निमणें तांतले तीग जाण र 
उरिल्ल्यांनी थारायलें, कितेंय जावं, जाता तितले बेगीन हो 





घे सगळे मेले. 

तांणी धोको पत्करून तो भयांकृत दर्या, आकांताचें वादळ, अशे परिस्थितींतल्यान तारवां 
सोडलीं. निमणे ते कार-निकोबार जुंव्यार पावले. 

घरा पावले वरोवर तांणी गांवच्या लोकांक आपल्या वांगडच्या दुर्दैवी खलाशांच्या 
मरणाची खबर सांगली. मेल्ल्यांच्या घरच्यांनी, सोयर्‍यांनी आनी इश्ट मित्रांनी व्हडा व्हडान 
रडून आकांत केलो. 

सगळ्या गांवचे मुखेली एल - पा - नाम हातूंत एकठांय आयले. तांणी थारायलें, 
मांत्रीक विद्येचो जाणकार टामिलूआनास हाका आपोवप. फकत तोच आत्म्यांकडेन संपर्क 
दवरूक शकता; आनी बडयो, एके तरेचीं पानां आनी गोबोर हांच्या आधारान विधी करून 
तांकां थंडावपाक शकता. 

टामिलुआनास तांबडे, कपडे, धवें फीत बांदिल्ली काळी तोपी घालून आयलो. ताणें 
गळ्यांत आनी दोनय दंडांक शिंपयो, मणी आनी पोन्नीं नाणीं एकठांय गुंथिल्ल्यो माळी 
घाल्ल्यो. शिवाय केळीच्या कंवळ्या पानांचोय हार ताणें गळ्यांत घाल्लो . माने भोंवतणी 
ताणें चांदीचो पटो गुठलायिल्लो, चांदीचे झंझर आनी सरपळी कंबराक घाल्ली. शिवाय 
खोबरेल तेल आनी हळद कालोवन केल्ली खळ पुराय चेऱयाचेर आनी आंगभर सारयल्ली . 
ताणें वांगडा तलवार हाडिल्ली. दुश्ट आत्मो जर खूब शक्तीमान आसत तर ताचेर मात 
करपाक जादू वा हत्यार जाय पडत म्हणून ताणें ती हाडिल्ली . 

तो पातकी आत्मो तारवा वांगडा गावांत पाविल्लो देखून टामिलुआनासान दर्या 
देगेरच त्या घातकी आत्म्याक धांवडावन घालपाच्या विधींक सुरवात केली. 

सगळ्या मेल्ल्या लोकांचे वतीन गुनोटा नांवाचो विधी केलो. तांच्यो कुडी हाडपाक 
मेळूंक नाशिल्ल्यान काना हवन विधी लेगीत केलो. 

भुताक धांवडावप, सान्नीन, झाडप, चुडटांनी वारो घालप अशे तरेचे विधी खूब वेळ 
मेरेन करतकच दुश्ट आत्म्याचेर मात केली. 

टामिलुआनास हाका साक्षात्कारान कळूळे, मेल्ल्यांचे आत्मे उपाशी आसात आनी 
तानेल्यात. देखून एक व्हड मेजवानी दिली. 

ताचे आज्ञेप्रमाण जुंव्यावयल्या सगळ्यांनी हवन केलें. तांणी आत्म्याचो श्राप चुकोवपा 
पासत तीं सर्तीचीं व्हडीं मोडून उडयलीं. दुकरांक मारपाक तरनाटे तांचे सामके फाटल्यान 
लागले. नाल्ल, निरपणस, कणंगां, केळी आनी पोपायो एकठांय केल्यो. व्हडल्या मेजवानीची 
तयारी केली: जेवणा उपरांत नाच आनी पदांची कार्यावळ केली . 

जेवणाचो सुवाळो जातकच टामिलुआनास हाणें जाहीर केलें, मेल्ल्यांच्या आत्म्यांक 
शांती मेळूळ्या आनी दुश्ट पिशाच्च्यांक धांवडावन घाल्यात. आतां गांवकारांनीं सुखान 
आनी शांतपणान रावचें. 


के 

एकदां बर्माचे राजकन्येक तिणेंच पोशिल्ल्या सुण्या पसून अनैतिक रितीन गुरवारपण 
आयिल्लें म्हणून तिच्या बापायन तिका आपल्या राज्यांतल्यान हद्दपार केली. तिका आनी 
तिच्या पोशिल्ल्या सुण्याक एका तराफ्याचेर बसोवन प्रवाहांत सोडून दिली. 

उत्तरेकडल्या वाच्यान तिचो तराफो व्हांवोवन एका अज्ञात थळार पावयलो. आपलें 
खत पुसून उडोवपा पासत तिणें आपल्या सुण्याक वीख घालून मारून उडयलो. हें वीख 
तिणें गरज पड़ल्यार आपणें पिवन आत्महत्या करपाखातीर हाडिल्लें. 

तिणें वनवासांत कशे एकटेपणान दीस सारले. फळां आनी नाल्ल खावन ती 
जगताली. एक दीस सकाळीं तिणें राजकुंवरावरी दिसपी चल्याक जल्म दिलो. ताका 
पळयतकच ती आपलें दुःख विसरली. ताका बरे तरेन वाडोवपा पासत आपली जीण 
ओपपाची थारायली. तिका चिता जाताली आपल्या वंशाचो फुडार कितें? ताची वाड कशी 
जातली? 

तो भुरगो व्हड जातकच, आपलो हुस्को ना करपा पासत एक येवजण आंखली. 

एक दीस तिणें आपल्या पुताक सांगलें, रानांतलो बरोसो जागो निवळ कर, थंय 
कुळागर तयार कर आनी एक घर बांद. 

त्या चल्यान आवयचे सांगणे प्रमाण केलें. तो त्या कुळागरांत दीसभर काम करतालो, 
बेगीन जेवतालो आनी न्हिदतालो. एक फावट तो गाड न्हिदेंत आसतना, सगळेकडेन मिट्ट 
काळोख आसतना ताचे खाटेर एक सोबीत चली दिसली. अशें प्रत्येक राती घडटालें. पूण 
सूर्य उदेवचे पयलीं ती ना जाताली. तो चलो तिच्या मोगांत पडलो, आनी तिका सोडून 
रावप ताका शक्य जायना जालें. एक दीस ही सगळी घडणूक ताणें आपले आवयक 

सांगली. तिणें ताचे इत्से प्रमाण तिचेकडेन लग्न कर म्हणून उमेद दिली. 

दुसरे दिसा रातीकडेन ती चली जेन्ना वासाळ फुलांच्यो वस्ती घालून ताचे म्हर्‍यांत 
आयली तेन्ना ताणें तिका मागणी घाली. ताचेकडेन लग्न जावपाक ती रोखडीच तयार 
जाली. तेच रातीकडेन तांणी लग्न केलें आनी ती रात तांणी खोश्येन सारली. 

पूण दुसरो दीस उजवाडटकच त्या चल्याक कळूळे, ती चली म्हळ्यार दुसरी तिसरी 
कोण न्हय तर खासा ताची आवयच. खरें म्हळ्यार ती राजकुंवरी सद्दां रातची भेस बदलून 
पुताक मेळटाली. कसोय करून आपलो वंश वाडोवचो हीच तिची इत्सा आसली. 

ते राजकुंवरीन आपले करणेचें कारण पुताक सांगले. राजकुवराकय आपलो वंश 
त्या जुव्यार उरपाची गरज कशी दिसली. अशे तरेन ती राजकुंवरी आपल्या पुता सांगातान 
जायतीं वर्सा खोश्येन रावली आनी एका व्हडल्या घराव्याचे पुर्वज जावपाचो मान मेळयलो . 

अशें सांगतात, ह्या जोडप्याची भुरगीं हींच कार-निकोबाराचीं पुर्वज. 

कै 


नान कावरी जुंव्यावेली रानी आयलोन सुण्याचें मूळ सांगपी रानवटी काणयांविशीं नेटान 
सांगता. “ही परंपरा म्हळ्यार खूब हुशार मेंदवांतल्यान आयिल्ली काल्पनीक काणी आनी आमकां 
अशिक्षीत लोकांक ती खबर ना वा आमी ताचेर विश्‍वास दवरिनात.” (शिरगणती अहवाल 
1957 परिशिष्ट- A 7.1. I) 

निकोबारी लोक समजतात, खूब खूब वर्सा पयलीं तांचे पूर्वज बर्माचे टेनेसारियम देगेवयल्यान 
देशांतर करून ह्या जुंव्यार येवन स्थायीक जाले. 

तेरेस्सावयले लोक समजतात, नानकावरी जुंव्यावयले थळावे लोक हे मलेशियनांचे वंशज 
जावन आसात आनी ते खूब वर्सा पयलीं साकून येवन स्थायीक जाल्यात. 

निकोबारींच्या मुळाविशीं कितेंय वाद वा भावार्थ आसूं. पूण निक्रोबारी हे हांगा मूळ राबितो 
करपी न्हय तर तांची संतत खूब वर्सा पयलीं दक्षीण पूर्व आशियेंतल्यान देशांतर करून हांगा 
आयल्या अशें समजूं येता. 

सुण्याच्या पालकत्वाविशीं सोद घेतना अशें दिसता निकोबारी लोक कपडयाची शेपडी 
कमराक फाटल्यान हुमकळायतात आनी माध्यार अशी तोपी घालतात जाका लागून तांकां 
सुण्याचे कान आशिल्लेवरी दिसता. पातमारी त्या जुंव्याकडल्यान वतना ताचेवेल्या तारवट्यांनी हे 
अशे तरेन फिरपी निकोबारी पळयले जाका लागून अश्यो चुकीच्यो आख्यायिका तयार जाल्यो. 


92 निकोबारच्यो लोककाणयो 






WARY: NN लस ek 


RRND 
क य 


25 
काणी एका भुरग्याची आनी व्हेल नुस्त्याची 


कोणा एका काळार निकोबार जुंव्याचेर अरोंग नांवाचो एक मनीस आपल्या बायल- 
भुरग्यां वांगडा सुखान रावतालो. नुस्तें पागपाच्या धंद्यांत ताणें जायती संपत जमयल्ली . 
ताणें एक सोबीत घर बांदिल्लें आनी ताचे कडेन होरी नांवाचें व्हडें आसलें . 

ताच्या व्हडल्या पुताचें नांव आसलें शान. तो आपल्या बापाय भशेनच आसलो. 
ताचेवरी ताका पोंवंक, व्हडें ताणूंक खूब आवडटालें. 

एक दीस नुसतें पागपाक आरोंगान खोल दर्यात वचपाचें थारायलें. ताणें प्रवास 
बरेभशेन जावचो म्हणून देव-देवस्पण बरे भशेन केलें. आपल्या पुताक पयलेच खेप अशे 
तरेचे मोहिमेक व्हरता म्हूण ताका खूब खोस जाल्ली. त्या दिसा दर्या सामको शांत आसलो. 

तेजस्वी सूर्य मेकळ्या, निवळ मळबांत चकचकतालो. मंद वाऱयान वातावरण थंड आसले. 

_ प्रवासाक वचूंक फाव तशें हवामान आसलें. 

अरोंगाचीं बायल भुरगीं दर्या देगेर तांकां निरोप दिवपाक आयिल्लीं. तांचें व्हडें धारेर 
पाव मेरेन दोळ्यांक दिसता मेरेन तीं सगळी अरोंग आनी शानाक हातान निरोप दितालीं. 

दर्यार अरोंग आपल्या पुताक नुस्तें धरपांतल्यो खुबी सांगपाक दंग जाल्लो. ते दोगय 
जाण नुस्तें पागपाक इतले गुंग जाल्ले, तांचें एके गजालीचेर लक्षच नासले. दर्यार तुफान 
येवंक लागिल्लें. आकांताच्या वादळान हल्लो करूंक सुरवात केल्ली. अरोंग नुसतें धरपांत 
इतलो गुल्ल जाल्लो, वातावरणांतल्या बदलाकडेन ताचें मातय लक्ष नासले. 

रोखंडेंच वादळ तांचे मेरेनपावलें. दर्या बेफाम जाल्लो. शानान असलें भयंकर दृश्य केन्नाच 
पळोवंक नासले. एक आकांताचें लहार तांचे वटेन येवंक लागलें तेन्ना ताणें बापूय म्हणटा तें 
आयकलें, “पुता, व्हड्याक घट्ट धर, खंयचेच परिस्थितींत व्हड्याचो हात सोडूं नाका.” 

दुसर्‍या खिणाकच ते ल्हारा पोंदा पाविल्ले. 

तें व्हडे दयचिर वयर आयलें तेन्ना, शान एकलोच तिचेर आसलो. ताच्या बापायचो 
खंयच पत्तो नासलो. त्या खुविल्ल्या दर्यात तो भुरगो एकटो पडिल्लो. तो आड्डतालो. पूण 
ताचो आवाज वादळाच्या आकांतांत शेणून गेल्लो. आडडून, आडडून, पुरो जावन, भुकेन, 
तानेन आकूळ-पिकूळ जावन तो बेसुद् जालो. 

तो जेन्ना साबुद्देर आयलो तेन्ना आपली कूड सगळीच हालता म्हणपाचें ताका 
जाणवलें. ताणें हेवटेन, तेवटेन पळयलें आनी ताका कळुळें, तो एका व्हेल नुस्त्याचे फाटीर 
बशिल्लो. भियेवंन शान आड्डलो. 

“आरे, तूं खंय वता?” 

“खंयच वचना व्हेलान जाप केली. 

शान भियेलो आनी रडूंक लागलो. त्या नुस्त्यान आपले शेपडेन ताका थापटून 
समजायलो. 

“हांव ह्या दर्याचो राजा जावन आसां. हांव सांगतां तें जर तूं आयकुशीत जाल्यार 
हांव तुका वांचयतां. 

रडत, रडत शानान विचारलें तुजें कितें म्हणणें?” 

“म्हाका एक सोबीत चली आसा. तुका तिचेकडेन लग्न जावपाक आवडटलें ?” 
व्हेलान विचारलें. शानाच्या दोळ्यां मुखार आवय, भाव आनी भयण आयली. 

म्हाका जर तांका परत केन्नाय मेळचें आसत, जाल्यार म्हाका ताची सुचोवणी 
आयकुचीच पडटली. ना जाल्यार हांव मरतलों. एक फाबट हांव वांचलों म्हणटकीर घरा 
वचपाचो मार्ग सोटूंक मेळटलो, अशें येवजून ताणें ताची सुचोवणी मानून घेतली. ले बराबर 
व्हेलान ताका आपल्या पांखाचेर बरे तरेन बसयलो आनी खोल दर्यात बुडी घेतली. ते 
दर्याच्या तळाक पावले. थंय प्रवाळा मदीं सोबीत स्फटिकाचो चकचकीत राजवाडो आसलो. 

थंय ताका त्या व्हेलाची गोरीच चली मेळळी. ती सामकी गर्विष्ठ आनी मदांत्त 
आशिल्ली. ती आपल्या कर्कश आवाजान ताका आज्ञा दीत रावताली. किलें ना किलें 
मागत रावताली आनी शानान तिचे लहरी प्रमाण नाचचें अशें तिका दिसतालें. दिसान दीस 
लो घरची याद येवन दुःखी जातालो . 

तिचो तिटकारो दिसूनय मोठ्या धिरान ताणें तिचेकडेन लग्न केल्लें. लिका तो खोशी 
दवरूंक पळयतालो. तीच ताका त्या स्फटिकाच्या राजवाड्यांतल्यान सुटून वचपाक आधार 

करूंक शकतली आसली. तो राजवाडो सामको पारदर्शक आसलो. तो जंय जंय वतालो ' 
थंय थंय तो टायगर व्हेल ताचे फाटल्यान येतालो. एक खेप ताणें जनेलांतल्यान तकली 
भायर काडून पळयलें जाल्यार आकांत वजनाच्या व्हेलान ताका परत भितर धुकल्लो . 

ताणें आपले गर्विष्ठ बायलेक फटोवपाची येवजण आंखली. एक दीस ताणें म्हळे, 
“तू कितली सोबीत दिसता! तूं खासा आपल्याक पळोवंक शकिल्ली जाल्यार? खऱ्यानीच 
म्हाका वायट दिसता, तुजेकडेन सगळे आसा पूण एक हारसो ना.” 

“हारसो! हारसो म्हळ्यार किते?” ताचे वायलेन विचारलें. 

“हो हारसो म्हळ्यार एक अजापाचीच गजाल. तूं तुजो चेरो तातूंत पळोवंक शकता.” 

“म्हळ्यार ही कसली जादू?” 

“ना, ना. जादू न्हय. तुका हारसो जाय जाल्यार हांव म्हज्या गांवांतल्या घरांत वचून 
हाडून दिवंक शकतां. पूण हांव म्हज्या घरा कसो वतलों...?” 

“हातूंत कांयच अडचण ना राजा. आमी फाल्यां या. हय मू!" 

दुसऱ्या दिसा तीं प्रवासाक भायर सरलीं. व्हेल नुस्ते मोठे चपळायेन पोंवत-पोंवत 
जुंव्यार आयलें. शानान तिका तळपाच्या प्रवाळांत लिपपाक सांगली. ना जाल्यार तिका 
कोणूय धरीत आसलो . 

इतले मजगतीं पुराय जुंव्यान अरोंग आनी ताचो पूत शान मेल्यात आसतले असो 
समज करून घेतिल्लो. शानाची आवय, भयण आनी भाव तांचे खातीर रडटालीं. 

शान तांच्या म्हऱ्यांत गेलो आनी तांच्या फुटक्या नशिबाची काणी सांगली. ताचो 

बापूय अरोंग कसो मेलो आनी ताका व्हेल नुस्त्याकडेन कशें लग्न करचें पडलें ते विशीं 
सगळे सांगले. 

मांत्रिकाक आपयलो. ताणें भूतबाधा काडपाचे मंत्र तंत्र म्हणून सांगलें, व्हेल हे दुश्ट 
पिशाच्च जावन आसात, शान जर परत तांचे म्हन्यांत गेलो जाल्यार ते ताका गिळून 
उडयतले. मांत्रिकान मंत्र म्हणत सान्नीन झाडत फूक मारीत जादू करूंक सुरवात केली. 
अचकीत वादळाक सुरवात जाली. दर्या खवदळळो आनी आकांताचीं ल्हारां देगेर येवन 
आपटूंक लागलीं. जशें कितें त्या वादळाक तो पुराय गांव धुवन व्हरूंक जाय आसलो. 
मांत्रिकान सांगलें, गांवांतल्या कोणेंय कोणाकय कसलेंय उतर दिल्लें आसल्यार तें बेगीन 
पुराय करात. ना जाल्यार कोणच जिवो उरचो ना. शानाक आपणें व्हेलाक दिल्लें उतर 
येवजलें. तो तडक घरा गेलो आनी हारसो घेवन आयलो. तो ताणें दर्यात मोखून मारलो . 

खिणांत पिशाच्च व्हेलान उडी मारली आनी आपल्या पांख्यांनी हारसो धरलो. रोखडोच तो 
अदृश्य जालो आनी हळू, हळू दर्या शांत जालो. 

अजून लेगीत जेन्ना ल्हारां नेटान येवन देगेर आपटतात आनी फेणेर येता, तेन्ना 
थळाव्या गांवकारांक एका व्हेल नुस्त्यान कार निकोबारांतल्या एका भुरग्याकडेन लग्न 
केल्ल्याची काणी याद जाता. 


क 


20 


लोकवेद 
परदेशी आत्म्याची काणी - टो सेनेट 


खुब खुव वर्सा पयलीं एक पातमारी कार-निकोबार जुंव्यार आयली. पातमारे वयले 

सगळे खलाशी काळे आसले. पूण कॅप्टन गोरो आसलो आनी ताका लांब खाड आसले. 
तिचे वयलें सामान आनी तोफो सकयल देंवयतकच ती पातमारी उदकांत पोंदा गेली आनी 
खाड़येचें तोंड बंद जालें. खलाशी आनी कॅप्टन अन्न सोदूंक भोंव भोंव भावले. निमणे भुकेन 
आनी तानेन वळवळून मेले. खलाशांच्या भुतांनी वागळां आनी उडपी कोल्याचें रूप घेतलें. 
पातमारेच्या कॅप्टनान गांवच्या लोकांक आर्म दाखोवन भेश्टायल्लीं, म्हणून तो मरतकीच 
दुश्ट पिशाच्च जालो. ही काणी जावन आसा टॉ-सॅनेटाची वा सिया-टो-ओयनिच्या परदेशी 
पिशाच्चाची . (जाणें ताच्या अजापाच्या आर्मान कितल्याच जाणांक मारून उडयल्ले. ही 
कथा एका लोकगितांत गुंथल्या. आज लेगीत ती गायतात --- 

पोन्न्या तेंपार आमी कोणाचे पातमारे विशी आयकलां ? 

जें सामान आनी तोफो काडटकीच तळाक वचून बसलें! 

ताणें खाड़येचें तोंड धांपलें, जी एका शेतांतल्यान व्हांवताली, 


घोडे, तलवारी आनी आर्माच्या आदारान 

तांणी आमकां कार-निकोबारवाल्यांक धमक्यो दिल्यो, 
आनी ते सगळे उडपी कोले आनी वागळां जाले. 

ते सगळे ओक चोंगा वयले खलाशी आसले. 

आतां ते झाडांच्या खांदयांक हुमकळटात . 
तांणी ना नपयत केलीं, आमचीं फळां, पिकां आनी सगळे, 
आनी आमच्या घुडांतलीं दुकरांय भायर आयलीं तांणी आपयतकच 


आतां तो दुकरां पोसपी, चुडटांची साय घालून 
दुकरांक फळां खावयतात, जंय पिशाच्च रावतात. 
दुकरांच्या घुडा फाटल्यान आर्माचे आवाज येतात, 
जो दुकरांक भिवयता, तांकां खावयता आसतना. 
घडये परकी पिशाच्च तलवारीन तांकां तोपत म्हणून, 
इश्टांनो म्हणात, ते लुटारू तुमचीं जायत्या वर्साचीं 
दुकरां तुमचे कडल्यान झोमून व्हरतात. 





P म्हळ्यार कारनिकोबाराचें मूळ नांव 

हीं लोकगितां लेफ्टनंट कॉलेब्रुकान एकठांय केल्यांत. सप्टेंबर 1789 त लेफ्ट. आर्किबेल्ड 
ब्लेर हांच्या वांगडा तो सगळ्या जुंव्याच्या पुराय देगेचें मेजमाप करतालो. उपरांत लेफ्ट. 
कॉलेब्रुक हाणी Journal of Royal Asiatic Society in Ben¢al ह्या नांवान 
1794 वर्सा ताचेर निवंध वरयलो. अशें म्हणटात हीं लोकगितां म्हळ्यार निकोबारी 
लोकसंस्कृतायेंतलो पयलो लिखीत दस्तावेज. 

i 
लोकगिता 


मा - तोई - हेन - जेन - टोन 
(आमी जशे मोगांत पडल्यात) 


निकोबारी लोक सामके प्रणयशील आनी भावनाशील. स्त्रीदाक्षिण्य ही मुखेल भावना 
तरनाट्यांक तांचो मोग मोगिके कडेन उक्तावपाक स्फूर्त दिता. प्रणयाची मागणी सादारणपणान 
अशाच मोगा-गितांतल्यान करतात. अशा पदाचे सूर लयबद्द आसतात आनी प्रसंगा 
प्रमाणे अर्थ बदलतात. कांय पदां करूणरस उक्तावपी आसतात. पूण चड़शीं खोशी 
उक्तावपी आसतात. निकोबारच्या रयवाश्यांतले दादले - बायलो मेकळेपणान एकठांय 
येतात. इच्छुकांची प्रेमयाचना करपा पासत चले - चलयांचे आनंदी गट पदां म्हणटात आनी 
नाच करतात. 
_ _ निकोवारच्या लोकांनी संगीतान बांदिल्लीं कांय मोगा-गितां:- 


(1) 


हांव तुजेखातीर गायतां 

आनी गायतां पुराय इच्छेन, कारण तूं खूब बरी 
मात्शी हांगा यो न्हीऽऽ, 

म्हज्या हातांतल्या तुज्या चित्राकडेन पळय 
आनी लक्ष आसुंदी तुज्या नंबराचेर 

तशेंच तुज्या नांवारय बी. 
अशें दिसता, एक सोबीत तरनाटी वता, 
हांव सरळ तुजेकडेन उलयतां 
हांव तुका कापिल्ली लोकर दितां 
जशे आमी सा - मोई न्हय. 
आनी आमी मोगांत पडल्यांत. 
(2) 
म्हजो आवडटो मनीस खंय आसा? 
तो खंय लिपला आसतलो ? 
ताचो विचार म्हाका त्रास करता 
तो एकटोच हांगा कित्याक ना? 
म्हाका पांखां आशिल्लो पक्षी जायन दिसता. 
पयस उडून वचून, सर्गात वचून बसपाक 
पूण हांव तर म्हज्याच घरा आसां! 
जर तो एकसुर्‍या जाग्यार वता 
जाल्यार तोच एकटो हांगा कित्याक ना? 
(3) 


ये नाचरे चलये, 

तूं फकत म्हजोच विचार कर! 
तूं कितें म्हणटलें हाचीच म्हाका चिंता, 
किते तें, ओह- ओह, ओह - ओह! 
पूण हावें तुमकां दोगांकय धरलीं, 

तूं आनी तो, जाचें काळीज गोड |) 
कितें तें, ओह- ओह, ओह- ओह 

(4) 


तुजेवरी कोण आसा? 

जो खासा आपणाकच दिवन उडयता. 

दुसर्‍या बायलांच्या घोवाकडेन तूं उलयता 

तूं काय तरणी लग्न जावंक नाशिल्ली चली न्हय. 

तूं खरेंच तशें करता, हांवें तुमकां दोगांकय म्हज्या दोळ्यांनी पळयलां. 


तुमी एकामेका कडेन व्यभिचार करतात. 

तो लजेलो हें खरें मू? 

ते खातीर सगळ्या मुखेल्यांक लज जाल्या. 

तूं कामवासनेचें दोशी हें जाणून, 

तूं तुज्या आवय- वापायच्या ताब्यांत नाशिल्लें भुरगें, 

तूं चडशें सगळ्या लग्न जावंक नाशिल्ल्या दादल्यांक मेळटा, 

आतां ही तुजी संवयच जाल्या, सगळ्यांकच हय, हय आनी हय म्हणप. 
तूं तुज्या रुपाच्या गर्वान प्रत्येकाचेर मोग करता, तुजेभशेन कोण आसा? 
फकत मानून घेवप, केन्नाच ना म्हणप ना. 

कारण, तुका जाय, जाय तें तू मेळोवन घेताच. 

अंदमान आनी निकोबार जुंव्याक दिव्य सोंदर्याचें वरदान मेळळां. 
अंदमान आनी निकोबार जुंव्यार चड महत्त्वाच्यो जावन आसात त्यो 
थयच्यो आदिवासी जमाती. तांच्यो चडश्यो रिती आनी कर्मकांडां 
आधुनिकतेच्या आक्रमणाक लागून कलंकीत जाल्यांत. उरलां कितें 
तर फाटल्या काळाच्यो काणयों. निकोबारी संस्कृतायेक तोंडी परंपरा 
आसा, जी भौशीक कार्यावळी वेळार लोकगितां आनी 
लोककाणयांतल्यान अभिव्यक्त जाता. लेखकान लोककथांची वैशिष्टंया 
आनी जमातीचे विगड विगड प्रकार नदरेमुखार दवरून निकोबारी 
लोककथा एकठांय केल्यात. ते भायर निकोबारी जुंव्याची इतिहासीक 
फाटभूय, तांच्यो श्रद्धा, रिती आनी उत्सव हाचे विशींय माहिती 
मेळयल्या. चित्रकार स्वप्नेश चोधुरी हांच्या सुंदर चित्रांनी ह्या काणयांची 
सोबीतकाय आनिकूय वाडयल्या 

रॉंबीन रॉयचोधुरी (जल्म 1940) हे एक बंगाली लेखक, शिक्षक 
आनी बंगाली ल्हान  नेमाळ्यांचे चळवळीचे निश्ठावान कार्यकर्ते. 
आजूनमेरेन तांची स पुस्तकां उजवाडा आयल्यांत, तीं म्हळ्यार 
कविता संग्रह, कथासंग्रह, कादंबरी आनी थोडीं नाटकां. ते नेमान 
काणयो, कविता आनी खाशेले लेख नामनेच्या नेमाळ्यांनी बरयतात. 
हे भायर तांणी जायत्या इंग्लीश कवितांचे बंगालीत अणकार केल्यात. 
सद्या ते अंदमान आनी निकोबार जुंव्यांच्या शिक्षण संचालनालयांत 
7 काम करतत. Nicobarchyo Lokkanyo (Konkani) Rs. 50/ 
J ISBN 81-260-2233:7 

